

فیض الدین احمد *

طغیانِ رودِ موسیٰ: اردو شاعری میں سانحات کے اظہار کی روایت کا ایک گم شدہ باب

فیض الدین احمد ۵۳

اکثر مؤرخین اور ماہرین آٹا رقتِ یمہ اس بات پر اتفاق رکھتے ہیں کہ کرۂ ارض کی تمام تہذیبوں کا جنم بڑے بڑے دریاؤں کے کنارے پر ہوا۔ انھی دریاؤں کے پانی سے ان تہذیبوں کی آبیاری ہوئی۔ وہیں کے چڑھتے سورج سے ان کو بینائی ملی اور وہیں کی آب و ہوا نے تاریخ کو گویائی دی۔^۱ ہندوستان کے شہر حیدرآباد دکن کی تہذیب نے مشہور ہندی ”رودِ موسیٰ“^۲ کے کنارے جنم لیا۔ اس ندی کے کنارے بسنے والے لوگ آج بھی اپنی بے دوا باش اور طرزِ زندگی کی وجہ سے منفرد نظر آتے ہیں۔ ان کے مزاج میں نہ لکھنؤ والوں کا سا تکلف ہے اور نہ ہی دہلی والوں کا شاہانہ انداز بلکہ بظہرِ غائر دیکھا جائے تو اس مٹی ہوئی تہذیب کی سادگی اور باطن میں کچھ ایسی خاص بات ہے جس کو صرف محسوس کیا جاسکتا ہے۔^۳ اس شہر کی خوش حالی جس کے چہرے پر عظیم کے دور دراز شہروں تک سنے جاتے تھے۔ یہ خوش حالی اچانک طغیانیِ رودِ موسیٰ کی وجہ سے بد حالی میں تبدیل ہو جاتی ہے،^۴ جو بیسویں صدی عیسوی کی پہلی دہائی میں ہندوستان کی تاریخ بالخصوص حیدرآباد دکن کی تاریخ کا افسوس ناک سانحہ ہے۔

بیسویں صدی عیسوی اپنے آغاز ہی سے بے شمار ہنگامے ساتھ لائی لیکن اس عظیم سامنے کے نتیجے میں حیدرآباد دکن کی حسرت ناک تباہی نے ہزاروں کی تعداد میں ہلاکتوں کے ساتھ ساتھ بے تحاشا املاک کو بھی

نقصان پہنچایا۔ اس طغیانی نے شہر کے ہر گھر میں صفت ماتم بچھا دیا اور لوگ مدتوں اس سائے کو اپنے ذہن سے محو نہ کر پائے۔ موسیٰ ندی کی تاریخ بہت قدیم ہے۔ اس ندی نے دو سو برس تک بہمنی سلطنت کے تاب ناک سورج کو ابھرتے اور ڈوبتے دیکھا۔ اس نے کم و بیش دو صدیوں تک قطب شاہی دور کے پُر سکون لیل و نہار دیکھے اور آخر میں اس ندی نے سلطنت آصفیہ کا وہ درخشندہ دور بھی دیکھا جس سے بر عظیم کے دیگر شہروں کی آنکھیں چکا چوند تھیں۔^۵ یہ ندی شہر حیدرآباد سے پچاس میل کے فاصلے پر وقار آباد کی مشرقی پہاڑوں میں موضع راکم چلر کے پاس سے نکلتی ہے اور شمال مغرب کی جانب سے شہر میں داخل ہو کر کئی میل تک آبادی میں بہنے کے بعد مشرق کی طرف سے باہر نکل جاتی ہے۔^۶ یہ حیدرآباد دکن کی خاص ندی ہے جسے رود موسیٰ کے نام سے پکارا جاتا ہے۔ ریاست حیدرآباد کے ایک وسیع خطہ ارض کو سیراب کرتی ہوئی یہ ندی شہر کے بچوں سے گزر کر دریائے کرشنا سے جا ملتی ہے۔^۷ یہی ندی شہر کو دو حصوں میں بانٹتی ہوئی قدیم و جدید حیدرآباد میں تقسیم کرتی ہے۔^۸ اس ندی کا نظارہ نہ صرف مقامی لوگوں کے لیے فرحت انگیز ہے بلکہ دور دراز سے آنے والے سیاح بھی رود موسیٰ کے ساحل کے نظارے، اس کی خوش گوار فضا اور پر کیف مناظر کو دیکھ کر اس کے حسن میں کھو جاتے ہیں۔ بہت سے شعرا نے ان مناظر کو اپنی تخلیق کا موضوع بنایا۔ ظفر علی خاں قیام حیدرآباد کے دوران اس ندی کے حسن اور دل کشی کو دیکھ کر بے اختیار یہ کہنے پر مجبور ہوئے کہ:

کس شان و تمکنت سے بہتی ہے نہر موسیٰ لہرا رہی ہے ناگن یا جلوہ گر پری ہے
جاں بخش تیری لہریں دل کش تیری [کذا: تری] روانی قدرت نے تجھ کو بخشی کیا شان دل بری ہے^۹
حیدرآباد دکن کے باسیوں کے دلوں میں اس ندی کی قدامت اور تاریخی حیثیت پر اظہار خیال کرتے ہوئے فخر الدین ارمان کا بیان ہے کہ:

رود موسیٰ رود موسیٰ تیرا یہ دل کش سماں تجھ میں ہے حب وطن کا جذبہ آب رواں
ہے دکن میں بادشاہی دور کا آغاز تو اک زمانے سے رہا ہے ہدم و ہم ساز تو
ہاں بھٹکتے قافلے کا تو ہی خطرہ راہ ہے تو ہماری آصفیٰ تاریخ سے آگاہ ہے
تیرا ہر قطرہ مہمان، آرزو، ارمان ہے ہر نفس میں تیرے زندہ باد یا عثمان ہے^{۱۰}

گرمی اور سردی دونوں موسموں میں یہ ندی پایاب رہتی ہے۔ آبادی میں اس کی گزرگاہ کی حدود چار

سوقدم سے زیادہ نہیں لیکن ندی کا پاٹ ہمیشہ آشی سے نوے قدم کا ہوتا ہے البتہ موسم برسات میں بعض اوقات اس کا پاٹ دو ڈھائی سو فٹ تک ترقی کر جاتا ہے۔^{۱۱} اس ندی کے شمال اور جنوب کی آبادی کو باہم ملانے کے لیے وقتاً فوقتاً چار پل تعمیر کیے گئے تھے۔ ”پرانا پل“ جو ان چاروں پلوں میں سب سے قدیم اور زیادہ مستحکم ہے، ۱۵۹۳ء میں عہد سلطان قطب شاہ تعمیر ہوا۔ اس کے بعد غفران منزل نواب ناصر الدولہ آصف چاہ رابع کے عہد میں کرنل آئی فٹ کے حسن اہتمام سے ۱۸۳۱ء میں ”چادر گھاٹ“ کا پل بنا۔ ۱۸۶۰ء میں عہد نواب افضل الدولہ پرانے پل اور چادر گھاٹ کے پل کے درمیان ”افضل سٹج“ کا پل تعمیر ہوا۔ اس کے بعد سن ۱۳۱۸ھ بمطابق ۱۹۰۰ء میں مسلم جنگ لائق الدولہ غالب الملک نے کثیر رقم خرچ کر کے افضل سٹج کے پل کے درمیان ایک اور پل تعمیر کرایا جو ”مسلم جنگ“ کے نام سے مشہور ہوا۔^{۱۲}

قدیم دور میں اس ندی کو مختلف ناموں سے یاد کیا جاتا رہا۔ ایک فرانسیسی سیاح نے اسے ”قرواندی“ کے نام سے یاد کیا ہے۔ مائیک راؤ کوٹھل راؤ کا کہنا ہے کہ مورخ گنزار آصفیہ نے اسے ”بھیسلی ندی“ کہا۔^{۱۳} لیکن یہ بات درست نہیں کیونکہ گنزار آصفیہ میں واضح طور پر اس ندی کا نام ”دیرائے موسیٰ“^{۱۴} درج ہے۔ بعض نے اسے ”ساکل“ اور ہندوؤں میں پڑھے لکھے اور مذہبی علم سے مذاق رکھنے والوں نے اس ندی کو ”موسج کنڈاندی“ کے نام سے پکارا ہے۔^{۱۵} حیدر آبا دوکن کے آبا دہونے سے اب تک تقریباً دس دفعہ موسیٰ ندی میں ایسی طغیانی ہوئی ہے کہ وہ اپنے مقررہ حدود سے آگے بڑھی اور کنارے کے مکانات اور محلوں پر اپنا تسلط قائم کر کے انھیں برباد کر دیا۔^{۱۶}

موسیٰ ندی میں آنے والا پہلا سیلاب جس کا ذکر تاریخوں میں ملتا ہے، وہ ۷ صفر ۱۰۴۱ھ بمطابق ۱۶۳۱ء میں سلطان عبداللہ قطب شاہ کے عہد میں آیا جس میں شاہی باغ جو نواح شہر میں واقع تھا، تباہ و برباد ہو گیا۔^{۱۷} اس دوران چار ماہ تک مسلسل بارش ہوتی رہی اور ۷ صفر روز چہار شنبہ کو طغیانی کے نتیجے میں سیلابی ریلے پرانے پل کے اوپر سے بہنے لگا اور پانی شہر کے اندر داخل ہو گیا۔^{۱۸} ۱۰۷۹ھ بمطابق ۱۶۶۸ء میں بھی عہد عبداللہ قطب شاہ طغیانی ہوئی اور دو ہزار کے قریب مکانات اس طغیانی میں بہہ گئے جب کہ لاتعداد لوگ سیلاب کی نذر ہو گئے۔^{۱۹} ۱۳ شعبان ۱۰۹۸ھ بمطابق ۱۶۸۷ء کو سلطان ابوالحسن تانا شاہ کے زمانے میں بے ہنگام بارش سے ایک بار پھر طغیانی ہوئی۔ اس وقت اورنگ زیب عالمگیر قلعہ گول کنڈہ کا محاصرہ کیے ہوئے تھے۔

طفیانی سے ان کی فوج اور سامان جنگ کو سخت نقصان پہنچا۔^{۲۰} نعمت علی خاں عالی نے اس عہد میں تباہی گول کنڈھ پر جو پُرسوز شہر آشوب لکھا اس میں ان واقعات کا ذکر کیا ہے:

دریں ملک خراب امروز کس را نیست سامانی چو منج افتاده اندا مل ہنر در کنج ویرانی
طیب از علم طب دریا دی دارد ہی معنی نہ باشد خوب تراز شربت دینار در مانی
صدائے ماتمی از خانہ برخواست پرسیدم چہ شد گفتند در این خانہ دارد گشت مہمانی^{۲۱}

اس کے بعد ۱۱۵۰ھ بمطابق ۳۸-۱۷۳۷ء روز جمعہ کو عہد نواب آصف جاہ شدید طفیانی سے شہر کی فصیل کئی جگہ سے ٹوٹ گئی اور پانی شہر کے جنوبی حصے میں داخل ہو گیا۔^{۲۲} ۱۷۳۸ء میں بھی اس ندی میں ایک بڑا سیلاب آیا اور انسانی جانیں ضائع ہوئیں۔^{۲۳} ۱۱۸۰ھ بمطابق ۱۷۶۸ء میں میر نظام علی خاں آصف جاہ ثانی کے عہد میں بھی اس ندی میں بڑی طفیانی ہوئی جس سے کافی نقصان پہنچا۔ اس کے بعد ۷ ربیع الثانی ۱۱۸۵ھ بمطابق ۱۷۷۱ء روز جمعہ کو نواب میر نظام علی خاں آصف جاہ ثانی کے عہد میں طفیانی کے نتیجے میں شہر پناہ کی دیوار مغربی جانب سے منہدم ہو گئی۔ تمام فصیل مغربی اور جنوبی سیلاب میں بہہ گئی۔ ہزار ہا مضبوط و مستحکم مکانات منہدم ہو گئے۔^{۲۴} اور تقریباً دو ہزار افراد اس طفیانی کی نذر ہو گئے۔^{۲۵}

۱۲۲۳ھ، ۱۸۰۹ء اور ۱۲۳۷ھ-۲۲-۱۸۲۱ء میں عہد نواب سکندر جاہ کثر بارش کی وجہ سے رود موسیٰ میں ایسی طفیانی آئی کہ بہت سے مکانات ایک بار پھر غرق آب ہو گئے۔^{۲۶} ۱۹ ربیع الثانی ۱۲۳۵ھ بمطابق ۱۸۲۹ء روز دو شنبہ کو عہد نواب ناصر الدولہ، زیر دست طفیانی کے نتیجے میں پرانے پل کے قریب فصیل کا ایک حصہ ٹوٹ گیا اور پانی شہر میں داخل ہو کر دکانوں اور گھروں میں گھس گیا۔^{۲۷} سید خورشید علی نے سہو اس طفیانی کا سن ۱۲۳۶ھ، ۱۸۳۰ء لکھا ہے۔^{۲۸} کیونکہ نواب ضرغام الدولہ کے زمانے میں یہ واقعہ پیش آیا تھا لہذا اپنی فارسی مثنوی میں انھوں نے اس سانحے کی مادہ تاریخ نکالی ہے۔

خدا ایں شہر را مامون بدارد ز آفات چہیں معصون بدارد
دعائے بے نظیر ایں است وایم رکس شہر باشد حتی وقایم
مادہ تاریخ ۱۲۳۵ھ طفیانی موج موسیٰ^{۲۹}

اس طفیانی کے نتیجے میں بازار نمبر چیلہ پورہ، بازار گھانسی، بازار کوکھ اور خوش چار محل وغیرہ غرق آب ہو گئے اور ان محلوں کا نام و نشان بھی باقی نہ رہا۔ اس طفیانی کے باعث پل قدیم کے دروازے کا ایک تختہ جو آہن

پوش تھا اور سیکڑوں منوں کا وزن رکھتا تھا، باغ امین الملک میں جاگرا اور ہزار ہا آدمی ہلاک ہوئے۔^{۳۰} نواب ضرغام الدولہ نے اپنی فارسی مثنوی میں اس طغیانی کی تباہی کا نقشہ موثر انداز میں پیش کیا ہے:

عہد ناصر الدولہ بہادر شدہ دریائے موسیٰ فتنہ پر
بہ نصف اہل طغیاں کرد موسیٰ خرابی ہا نمایاں کرد موسیٰ
غریق بحر آفت کارواں شد مکان شوخ ہرجا بے نشان شد
ہمہ خالی شدہ باغ امین است درختاں گشتہ ہموار زمین است
دردیوار باغ میر عالم شدہ خالی ازاں سیل دمام
سرانجام اثاث البیت مردم ہمہ تاراج تا بازار بیگم
مثالی شیشہ ریزہ چوڑی بازار ز بے سرمایہ گی مردم در آزار
ہمہ بازار گھانسی بے نشان شد خس و خاشاک آنجا ہم نہاں شد
جگر ہائے رحم حال خلق است بہر صورت تلف اموال خلق است^{۳۱}

یہ ایک طویل مثنوی ہے جسے پڑھ کر اس سانچے کی ہولناک تباہی کا منظر ہماری آنکھوں کے سامنے پھرنے لگتا ہے۔ ۱۲۶۵ھ بمطابق ۱۸۴۹ء کو عہد نواب ناصر الدولہ ایک بار پھر روڈ موسیٰ کو طغیانی ہوئی۔ کناروں پر جو مکانات تھے، گرتے رہے اور ندی کا پانی ۲۰ سے ۳۰ فٹ تک بلند ہو گیا۔^{۳۲} ۲۲ رمضان ۱۲۶۷ھ بمطابق ۱۸۵۱ء کو بھی روڈ موسیٰ کو طغیانی ہوئی۔ قدیم پل پر جو چند افراد غفلت اور دھوکے میں رہ گئے تھے، مذر سیلاب ہو گئے۔^{۳۳} ۲۹ محرم ۱۲۷۵ھ بمطابق ۱۸۵۱ء کو شدید بارش کے باعث روڈ موسیٰ میں طغیانی کے نتیجے میں بیگم بازار کو لہ واری کے بہت سے مکانات منہدم ہو گئے۔ محلہ محبوب شاہی واقع چارگل کو سخت نقصان پہنچا۔^{۳۴} سید خورشید علی کے مطابق اس طغیانی سے بہت کم نقصان ہوا۔^{۳۵} لیکن مائیک راؤ کوٹھل راؤ کا کہنا ہے کہ:

کنارے پر رہنے والے غربا کے جس قدر مکانات تھے وہ تمام منہدم ہو گئے۔ اس کی تعمیر و ترمیم وغیرہ کے لیے ۱۳۱۴ (فاطمی کیلنڈر) میں سرکار نے انھیں ۷۰ لاکھ روپے کی امداد عطا فرمائی۔ منہدم شدہ مکانات کی تعداد ۳۰۶ تھی۔ اور نقصان کا اندازہ تقریباً ۵ لاکھ کیا گیا تھا۔^{۳۶}

نجم الغنی خاں نے سہو اس سانچے کا سن اکتوبر ۱۹۰۲ء لکھا ہے۔^{۳۷} جب کہ یہ واقعہ ۱۹۰۳ء میں پیش

آیا تھا۔^{۳۸}

یہ تو تھی روڈ موسیٰ کی مختصر تاریخ اور وقتاً فوقتاً پیش آنے والی طغیانی کی روداد لیکن روڈ موسیٰ کی جس طغیانی نے پورے حیدرآباد دکن کو بری طرح تہہ وبالا کیا وہ واقعہ جہاں کاہ یکم رمضان المبارک ۱۳۲۶ھ بمطابق ۱۹۰۸ء روز دوشنبہ کو پیش آیا۔^{۳۹} ڈاکٹر غلام حسین ذوالفقار نے اپنی تصانیف ظفر علی خاں ادیب و شاعر^{۴۰} اور مولانا ظفر علی خاں: حیات، خدمات و آثار میں سہو اس طغیانی کا سن ۱۹۰۵ء لکھا ہے۔^{۴۱} یہ غلط فہمی انھیں کیوں ہوئی، اس کی تفصیل ظفر علی خاں کی نظم ”شور محشر“ کے جائزے کے دوران پیش کی جائے گی۔ یہاں مقصد اس سانچے کے درست سن کا تعین ہے لہذا ہمارے ذہن میں رہنا چاہیے کہ یہ واقعہ ۲۸ ستمبر ۱۹۰۸ء میں پیش آیا اور شہر حیدرآباد کو تباہ و برباد کر گیا۔^{۴۲} بارش کا یہ سلسلہ طغیانی کے تین چار روز پہلے سے لگاتار جاری تھا۔ نجم الغنی خاں نے سہو لکھا کہ:

۲۶ ستمبر بمطابق ۲۹ شوال کو دوپہر سے ۲۸ ستمبر بمطابق یکم رمضان کی رات تک موسلا دھار پانی پڑا۔^{۴۳}

یہاں شوال کے بجائے ۲۹ شعبان ہونا چاہیے کیونکہ وہ خود مانتے ہیں کہ یکم رمضان کی رات تک شدید بارش کے نتیجے میں دریائے موسیٰ میں طغیانی ہوئی۔^{۴۴} مابک راؤ ٹھٹھل راؤ کا بھی یہی کہنا ہے کہ ۳۰ شعبان کو ۹ بجے سے ندی میں پانی بڑھنا شروع ہوا اور ۴ بجے شام تک دہلی دروازہ اور افضل سمج کے پل فیل پانیوں کے اوپر چڑھ گیا۔^{۴۵} جن لوگوں کے مکانات دریا کے کنارے تھے ان لوگوں نے جلدی جلدی نقل مکانی شروع کی اور صبح سات بجے تک ہزاروں آدمیوں نے اپنے اپنے مکان خالی کر دیے۔^{۴۶} طغیانی کے نتیجے میں ندی کے کنارے کا کوئی محلہ ایسا نہیں تھا جو اس سرے سے اس سرے تک صاف نہ ہو گیا ہو اور کوئی خاندان ایسا نہیں تھا جس میں سے کم از کم دو چار آدمی نہ بہہ گئے ہوں۔^{۴۷} صبح تک پانی بڑھتے بڑھتے اس قدر بڑھا کہ افضل سمج اور چادر گھاٹ کے پلوں پر سے دو دو نیزے بلندی کے ساتھ پہنے لگا۔ نتیجتاً اندرون و بیرون بلدہ کے بے شمار علاقوں میں پانی پھیل گیا۔ طغیانی کے نتیجے میں متعدد مقامات کا بالکل صفایا ہو گیا۔^{۴۸} یہ بارش حیدرآباد دکن والوں پر قبر خدا کی صورت میں برسی اور اس کے نتیجے میں جو چٹا پڑی ہے وہ ممکن نہیں کہ کوئی سنگ دل شقی القلب بھی اسے دیکھ کر اسٹک حسرت نہ بہائے۔^{۴۹} مرزا فرحت اللہ بیگ اس صورت حال کا نقشہ کھینچتے ہوئے لکھتے ہیں کہ:

ماتے میں لوگوں کی جو حالت اور پریشانی دیکھی وہ بیان نہیں کی جاسکتی۔ یہ معلوم ہوتا تھا کہ قیامت آگئی۔ سب کے سب نفسی نفسی کی مصیبت میں مبتلا تھے۔ کوئی صندوق سر پر اٹھائے بھاگ رہا ہے۔ کوئی بچوں کو گود میں سنبھالے دوڑ رہا ہے۔^{۵۰}

سید محمد فاروق نے اس صورت حال کی عکاسی درست طور پر اس شعر میں کی ہے:

اس مصیبت پر تری ہے سارا عالم رنج میں تیری حالت پر تاسف کر رہا ہے اک جہاں^{۵۱}
خیم الغنی کا کہنا ہے کہ:

۳۶ گھنٹوں میں پندرہ انچ پانی برسا۔^{۵۲}

جب کہ اس سے قبل مانک راؤ وٹھل راؤ کا بیان ہے کہ اس بارش میں جس سے یہ غیر معمولی طغیانی آئی تھی، مابین ایک رات اور دن کے ۱۷ انچ بارش ہوئی اور چالیس گھنٹوں میں جس قدر پانی بہا تھا اس کی مقدار تخمیناً سات کروڑ و سو کسرفیٹ شمار کی گئی۔^{۵۳} سید خورشید علی کے مطابق:

اس سال کی برسات حیدرآباد کی تاریخ میں ابدالآباد تک یادگار اور اس کی جگہ فگار درد انگیز داستان صفحات تاریخ پر قیامت تک خونیں حروف میں منقوش رہے گی۔^{۵۴}

دو پشتوں سے دارالصدر نظام کو کبھی ایسی خرابی لاحق نہیں ہوئی تھی جیسی اس وقت ہوئی۔^{۵۵} حقیقت بھی یہی ہے کہ حیدرآباد وکن کی تاریخ میں ایسی تباہی کی دوسری نظیر نہیں ملتی۔ امجد حیدرآبادی نے بارش کی شدت اور تباہی کا نقشہ یوں کھینچا ہے:

وہ رات کا سنا وہ گھنگھور گھنائیں بارش کی لگاتار جھڑی، سرد ہوائیں
گرنا وہ مکانوں کا وہ چیخوں کی صدائیں وہ مانگنا ہر ایک کا رو کے دعائیں
پانی کا وہ زور اور وہ دبا کی روانی پتھر کا کلیجہ ہو جسے دیکھ کے پانی^{۵۶}

طغیانی کے دن ہندگان خدا کو جن المناک دشواریوں اور مصیبتوں کا سامنا ہوا ہے ان کے بیان کرنے سے زبان قاصر اور لکھنے سے قلم عاجز ہے۔ سچ تو یہ ہے کہ طغیانی کا دن قیامت کے دن سے کچھ کم نہ تھا۔ عجیب طرح کی بے بسی و بے چارگی کا عالم تھا۔ جدھر دیکھو... پانی کے سوا کچھ نظر نہ آتا تھا۔ ہزاروں مکانات اور ہزاروں جانیں نذر سیلاب ہو گئیں۔^{۵۷} محبت حسین محبت نے اس منظر کی عکاسی کچھ اس طرح کی ہے:

سنگ فصیل زور سے پانی کے بہہ گئے پتھر بڑے بڑے کہیں گر گر کے رہ گئے ۵۸
تعب کی بات تو یہ ہے کہ ستمبر ۱۹۰۸ء کے وسط تک تو عالم یہ تھا کہ بارش کی قلت تھی لیکن ۱۸-۱۷ ستمبر
سے یکا یک رت بدلی اور ۲۸ ستمبر تک ایسی چھڑی بندھی اور موسلا دھار بارش ہوئی کہ الامان الحفیظ۔ چھوٹے
بڑے ہر طرح کے مالے، کوئیں اور تالاب اعلیٰ پڑے۔ صرف بوسیدہ اور خستہ حال مکان ہی نہیں بلکہ اکثر پختہ
عمارتیں بھی منہدم ہونے لگیں۔ جا بجا ریل کی پٹری بہہ گئی۔ ۵۹ بقول عبدالحلیم شرر:

یہ سب ہنگامہ اور یہ سارا شور و محشر چند گھنٹوں میں ہو گیا۔ موسیٰ ندی اپنا جلال و غضب دکھا کے
چلی گئی۔ عالم پر خموشی اور موت کا سناٹا طاری ہے۔ نہ مڑکوں کا پتا ہے نہ گلیوں کا۔ نہ آبادی کا
نشان ہے نہ عالی شان عمارتوں کا۔ جدھر نظر جاتی ہے پتھروں کا ڈھیر ہے اور حسرتوں کو
انبار۔ ۶۰

مخلوق کے ضائع ہونے کے کئی سبب ہوئے۔ اکثر لوگ اس دھوکے میں رہے کہ پانی ان کے
مکانات تک نہیں آئے گا اور اگر آ بھی گیا تو مضبوط و مستحکم مکانات کا کچھ بگاڑ نہ پائے گا لیکن بمصدق اس مصرع
کے ”ماں در چہ خیالیم فلک در چہ خیال است“ دفعاً پانی کا ایسا ریلہ آیا کہ لوگوں کو مع ان کے مکانات، بہا لے گیا۔
ہلاکتوں کی دوسری بڑی وجہ یہ تھی کہ لوگ رات کے وقت اپنے اپنے مکان میں پڑے سو رہے تھے کہ پانی نے ان
کے مکانوں کو چاروں طرف سے گھیر لیا اور افسوس کہ ان بے چاروں کو اپنی جانیں بچا کر نکل جانے کا موقع تک نہ
ملا۔ ۶۱ طبع کے نیچے سے ملنے والی اکثر نعشیں ان تاجروں اور ساہوکاروں کی تھیں جو اپنا مال و اسباب چھوڑ کر
مکان سے جانے سے انکاری تھے۔ ۶۲ اکثر آباد مقامات کے گنجان محلے مع اپنے بسنے والوں کے دریا بردہو چکے
تھے۔ ہزاروں جانیں تلف ہو چکی تھیں، اور لاکھوں کا اثاثہ ضائع ہو چکا تھا۔ ۶۳ دوشنبہ کے دن صبح کے وقت
جب کہ طفیانی اپنے انتہائی زور پر تھی، اس وقت لوگوں کی کیفیت دیکھنے سے تعلق رکھتی تھی۔ مرد، عورتیں، بوڑھے
اور بچے سب کے چھکے چھوٹے ہوئے تھے۔ لوگ مکان چھوڑ کر محفوظ مقام کی طرف بھاگے جاتے تھے لیکن انھیں
کوئی جائے امان نہیں مل رہی تھی۔ عقیقہ اور پاک دامن بی بیاں جنھوں نے اپنے مکان کی دہلیز تک کو نہ دیکھا تھا،
مڑکوں پر نامحرم لوگوں کے سامنے بحالت پریشانی دوڑی پھرتی تھیں۔ اس وقت خاوند کو بیوی کی، ماں کو بیٹی کی،
بہن کو بھائی کی اور اولاد کو والدین کی خبر و خبر کی مطلق فکر نہ تھی بلکہ ہر ایک کو اپنی اپنی پڑی ہوئی تھی۔ اکثر لوگ

بہ تحفظ جاں درختوں پر چڑھ گئے اور بہت سے پہاڑوں اور بلند مقامات پر جا کر بیٹھ گئے۔ ۶۴ ندی کے بیج کا دھارا کناروں سے ٹپس بچپس فٹ بلند تھا۔ اس دھارے میں ہر قسم کا سامان، صندوق، پٹنگ، تخت وغیرہ قلابا زیاں کھا رہے تھے۔ ۶۵ ندی کے ایک جانب موجود لوگوں کو دوسری طرف کی خبر نہ ملتی تھی۔ ایسا منظر تھا کہ آج بھی اس کے خیال سے بدن پر روٹ گئے کھڑے ہو جاتے ہیں۔ ندی کی رفتار کا اندازہ اس بات سے لگایا جاسکتا ہے کہ:

اس دھارے پر چکر کھاتی ہوئی لوہے کی سیکڑوں تجوریاں بہہ گئی اور کئی کئی میل دور جا کر
ٹکلیں۔ ۶۶

بقول سید خورشید علی:

پانی کی خوف ناک لہریں ہر چیز کو لٹکتی اور فنا کرتی چاروں طرف بڑھ رہی تھیں۔ ہزار ہا آدمی
عجب بے کسی اور بے بسی کے عالم میں مڈر آب ہو رہے تھے۔ ظالم ندی نہ شکستہ حال بوڑھوں
کی بے دست پائی کا لالچا کرتی تھی اور نہ اس کو نوخیز نوجوانوں کی نوجوانی اور چھوٹے چھوٹے
معصوم بچوں کی ننھی ننھی جانوں کا پاس تھا۔ ۶۷

افضل سمج اور چادر گھاٹ کے پل کے ٹوٹنے سے بہت زیادہ تباہی ہوئی۔ افضل سمج کے اسپتال سے
سیلابی ریل ٹکرایا تو اسپتال میں موجود بہت سے مریض بھی پانی میں بہہ گئے۔ ۶۸ مرزا فرحت اللہ بیگ اس
تباہی کا حال بیان کرتے ہوئے لکھتے ہیں کہ:

دارالشفاء کے اس پاس کیا دیکھتے ہیں کہ سڑک پر ایک دریا بہہ رہا ہے اور اس میں کئی مردے
تیراکی کر رہے ہیں۔ ۶۹

نعتوں کی یہ کیفیت تھی کہ جدھر دیکھو نعتیں نظر آتی تھیں۔ سوؤں کی تعداد میں درختوں پر لٹکی ہوئی
تھیں اور ہزاروں کی تعداد میں غاروں اور ریت میں دبئی ہوئی تھیں۔ ۷۰ نجم الغنی خاں کے مطابق:
دیواروں پر آٹھ فٹ سے بھی زیادہ پانی کا نشان تھا۔ ۷۱

جب کہ فرحت اللہ بیگ کا کہنا ہے کہ:

یہاں کے مکانوں پر پانی کا جو نشان تھا وہ کسی طرح انہیں فٹ سے کم اونچا نہ ہوگا۔ ۷۲

ہزاروں آدمی کا ایسی حالت میں بچ جانا کسی معجزے سے کم نہ تھا۔^{۷۳} جو لوگ بچ گئے تھے ان کا حال مردوں سے بھی بدتر تھا۔ ہر شخص کے چہرے پر آنسوؤں کی جھڑی لگی ہوئی تھی۔ معیبت زدہ عورتوں کے جگر خراش بین، ننھے ننھے معصوم بچوں کے دردناک نالہ و شہیون اور تباہ حال مردوں کی دل گداز آہ و بکا سے آسمان پھٹا پڑتا تھا۔ ہر طرف ماتم پاتا تھا اور محشر کا سماں دکھائی دیتا تھا۔^{۷۴}

سامنے کے بعد حکومت کی جانب سے فوراً امدادی سرگرمیاں شروع کی گئیں۔ لوگوں کو پہچانے کے لیے اہل کار دوڑے چلے آئے۔ کشتیاں منگوائی گئیں اور لوگوں کی جانیں پہچانے کے لیے ہاتھیوں سے بھی مدد لی گئی۔^{۷۵} حکومت کے لیے سب سے بڑی پریشانی یہ تھی کہ نعشوں کی شناخت کیسے کی جائے۔ اتنا زندا ہب اس وقت ایک دشوار مرحلہ تھا لہذا مجبوراً بلا امتیاز مذہب و ملت سب کو دفن کر دینا پڑا۔ ایسا جگر خراش منظر اس سے قبل حیدرآباد کے لوگوں نے کبھی آنکھوں سے دیکھا نہ سنا۔^{۷۶} ہر طرف ”سڑی ہوئی لاشوں کے ڈھیر پڑے ہوئے تھے۔“^{۷۷} سید خورشید علی نے اس صورت حال کی تفصیلات بیان کرتے ہوئے لکھا کہ:

ہزار ہا لاشوں کو جو قدم قدم پر پڑی ہوئی تھیں اور نگاہوں سے پوشیدہ نہ تھیں، صفائی، کلو الی اور فوج والوں نے مل کر اٹھانا شروع کیا..... غسل و کفن، تجھیز و تکفین، فاتحہ یا کریم کا تو کیا ذکر اس بات کی تمیز بھی نہ ہو سکتی تھی کہ لاش مسلمان کی ہے یا ہندو کی..... ڈھیروں لاشیں ہندوؤں میں بھر کر شہر سے دور پہنچائی جا رہی تھیں کہ سب یکساں تہ خاک کر دی جائیں۔^{۷۸}

جب شہر سے پانی نکلنا شروع ہوا تو وہ جگر خراش مظالم جواب تک چادر آب کے نیچے پوشیدہ تھے، نمایاں ہونے لگے۔ جہاں جہاں پانی کی خوف ناک لہریں پہنچیں تھیں۔ عام تباہی چھائی ہوئی تھی۔ جدھر نگاہ ڈالو ویرانہ ہی ویرانہ نظر آتا تھا۔ ہر طرف ایک ہوکا عالم تھا۔ نصف سے زیادہ شہر کا پتا نہ تھا۔ یہ معلوم ہونا بھی مشکل ہو گیا کہ کون سا محلہ کہاں آباد تھا۔ سڑکوں اور گلیوں کے آٹا بھی مٹ چکے تھے۔^{۷۹} ایک طرف ہزاروں لوگ اپنی جان سے ہاتھ دھو بیٹھے تھے تو دوسری طرف لوگ فاقوں مر رہے تھے۔ مفلس اور مجبور لوگوں نے غلے کی دکانوں میں لوٹ مار شروع کر دی۔^{۸۰} موقع سے فائدہ اٹھاتے ہوئے بد معاشوں اور لٹیروں کو لوٹ کھسوٹ کی سوجھی۔ بے حسی کی انتہا یہ تھی کہ مردوں کے جسم سے زیورات اتارے گئے اور اگر کوئی چیز بوجہ جسم کے پھول جانے کے اتاری نہ جاسکی تو اس کو قطع کرنے میں بھی تامل نہ کیا۔^{۸۱} خود غرضی کی انتہا یہ تھی کہ کوئی حضرت بغل میں بکرے دبا کر بھاگ رہے ہیں تو کوئی سونے چاندی لوٹنے میں مصروف۔^{۸۲} اگرچہ بڑی تعداد ایسے لوگوں

کی تھی جو اس انسانی المیے پر خدمتِ خلق کے جذبے سے سرشار ہو کر امدادی کاموں میں مصروف تھے۔ ان لٹیروں نے پوری انسانیت کا سر شرم سے جھکا دیا۔ نظام حیدر آباد کی جانب سے فوری طور پر ریلیف کمیٹیاں بنائی گئیں، لنگر خانے کھولے گئے۔ عارضی رہائش کا انتظام کیا گیا۔ کپڑے، بستر اور بنیادی ضروریات کی اشیاء کی فراہمی ممکن بنائی گئی۔^{۸۳} مفلوک الحال اور بے خانماں لوگوں کی امداد کے لیے شہر کو کئی حصوں میں تقسیم کر کے مختلف عہدے داروں کو ذمے داری سونپی گئی۔^{۸۴} اُس زمانے میں حیدر آباد دکن میں غیر ملکیتوں کے ستارے عروج پر تھے لہذا عزیز مرزا بھی اُسی زمانے میں محکمہ داخلہ کے معتمد بنائے گئے۔^{۸۵} مہاراجا کشن پرشاد کی قائم کردہ ریلیف کمیٹی کے معتمد بھی عزیز مرزا ہی مقرر ہوئے۔^{۸۶} اُن کے علاوہ دوسرے محکمے سے عہدے داروں کو بھی اس کمیٹی میں شامل کیا گیا۔ ان میں ایک اور اہم نام مولانا ظفر علی خاں کا ہے۔^{۸۷} نواب وقار الملک کے مطابق:

عزیز مرزا صاحب نے انسانی ہمدردی اور نیکو خدائی کے خیال سے اس موقع پر غیر معمولی محنت کی۔ ڈھیروں منہدم کھنڈروں اور افتادہ مکانوں میں جہاں راستہ بھی نہ تھا، شب و روز مارے مارے پھرتے اور واجب الرحم تم رسیدوں کا پتہ لگاتے تھے... تیرہ لاکھ رقم چند جمع کی اور اس کی تقسیم کا انتظام کیا۔^{۸۸}

اس سلسلے میں انھوں نے ناچار اور غریب لوگوں کے کھانے اور کپڑے کا انتظام کیا۔ نعشوں کے منتقل کرنے اور بڑے بڑے ملبے سے ان نعشوں کو نکالنے کا معقول انتظام کیا۔ انجینئروں کی زیر نگرانی پلوں اور دوسری عمارتوں کی دیکھ بھال اور مرمت کروائی۔ رات رات بھر اصلاحی کام میں مصروف رہتے اور روزانہ اس کی روداد لکھ کر رپ کر دیتے اور پھر سررشتہ کے ناظم کے پاس بھجواتے۔ انھی کی تحریک پر تمام سرکاری ملازمین کو ایک ماہ کی تنخواہ پیشگی ادا کی گئی۔^{۸۹} مولوی محمد یحییٰ تنہا کے مطابق:

سیلاب حیدر آباد کے زمانے میں آپ نے عوام کے لیے اس قدر زحماتیں برداشت کی تھیں کہ بیمار ہو گئے۔^{۹۰}

لیکن صحت بگڑنے کے باوجود وہ فرائض کی بجا آوری سے باز نہ آئے۔^{۹۱} اس بے لوث محنت کی وجہ سے پورے حیدر آباد میں ان کی بڑی نیک نامی ہوئی تھی لیکن ان کے حاسدوں نے اس موقع پر ان کے سب سے بڑے مخالف مسٹر واکر (Sir George Casson Walker) جو ۱۹۰۱ء تا ۱۹۱۱ء ریاست حیدر آباد دکن

میں مالی امور کے مشیر تھے، کو استعمال کر کے عزیز مرزا پر اپنے پسندیدہ اور خوش حال افراد کو نوازنے کا الزام لگایا۔^{۹۲} جب کہ مولوی عزیز مرزا نے چندے سے حاصل شدہ رقم کی تقسیم کا انتظام ایسی عمدگی سے کیا تھا کہ حسابات میں ایک پائی کا بھی فرق نہ آیا۔^{۹۳} کمیٹی کے ذریعے تحقیقات کروائی گئیں تو سارے الزامات غلط ثابت ہوئے۔ اس پر عزیز مرزا کی عزت میں مزید اضافہ ہوا۔ نظام نے خوش ہو کر میر عثمان علی خاں کو رومو مملکت اور انتظام حکومت سکھانے کی ذمہ داری بھی انھی کے سپرد کی۔ یہ بات مسٹر واکر کو سخت ناگوار گذری۔^{۹۴} لیکن مسٹر واکر کی مخالفت کے باوجود عزیز مرزا کو اس سیلاب کے دوران عمدہ انتظامی امور کی انجام دہی کے صلے میں سرکار برطانیہ کی طرف سے اول درجے کا ”تمغہ رقیصر ہند“ عطا ہوا۔^{۹۵} یہ تمغہ طغیانی روڈ موسی کے فوراً بعد ۱۹۰۸ء ہی کو ملا۔^{۹۶} دلچسپ بات یہ ہے کہ وہی مسٹر واکر جو مولوی عزیز مرزا کے سب سے بڑے مخالف تھے، تمغہ ملنے کے بعد اپنے مبارک باد کی چٹھی میں لکھتے ہیں کہ:

یہ آپ کی محنتوں کا ادنیٰ صلہ ہے۔^{۹۷}

”رقیصر ہند“ کے یہ تمغے دو قسم کے تھے۔ ایک چھوٹا تمغہ تھا جو ڈس سوٹ پر لگانے کے لیے تھا اور دوسرا بڑا تمغہ جو درباری لباس پر لگانے کے لیے تھا۔ دونوں تمغے سونے کے تھے جس پر انگریزی میں FOR PUBLIC SERVICE IN INDIA "KAISAR-HIND" درج تھا۔^{۹۸}

دوسرے بہت سے لوگوں کی جانب سے بھی انسانی ہمدردی کی لازوال داستانیں دیکھنے کو ملیں۔ لیڈی اسسٹنٹ سرجنوں اور نرسوں نے ایسی بہادری دکھائی کہ ایسی مثالیں کم ہی دیکھنے کو ملتی ہیں۔ ۲۷ ستمبر کے ہولناک طوفان کے نتیجے میں جب سیلاب کا پانی افضل سنج کے پل کو توڑتا ہوا اسپتال میں داخل ہوا اور متعلقہ حکام نے تمام سرجنوں اور نرسوں کو محفوظ مقام پر منتقل ہونے کی ہدایت کی تو وہ مریضوں کو چھوڑ کر جانے پر تیار نہ ہوئے۔^{۹۹} بلکہ آخری دم تک خدمت میں مصروف کار رہے۔ فوج نے بھی اس زمانے میں جو کام کیا اس کی تعریف نہیں ہو سکتی۔ پہلے تو انھوں نے شہر میں امن قائم کیا۔ اس کے بعد دبے ہوئے لوگوں کو طبعی سے نکالنے، مرنے والوں کو دفن کرنے اور حیدرآباد کو وبائی امراض سے بچانے کے اقدامات کیے۔^{۱۰۰} اس کے علاوہ ریلیف کے کاموں میں خواتین کا کردار بھی قابل ذکر رہا۔ رسم و رواج کی پابند وہ خواتین جو گھروں سے باہر بھی نکل نہیں پا رہی تھیں، ان کے لیے یہ خواتین فرشتہ ثابت ہوئیں۔ ان میں مسز حیدری اور مسز ناڈو کے علاوہ یورپین خواتین

مزر سہراب جی، مزر اسٹیوٹس، مزر جیفری، مزر بلین، مزر فیلوز، مزر لاریمر، مزر چیٹ وڈو وغیرہ نے بھی امدادی کاموں میں حصہ لیا۔ ریلیف کمیٹی کی سیکرٹری مزر حیدری اور جوائنٹ سیکرٹری مزرنا مڈو مقرر ہوئیں۔ مزر واکر کو کمیٹی کا صدر مقرر کیا گیا۔ مزرنا مڈو کے مکان میں کمیٹی کا دفتر قائم ہوا۔ تمام خواتین نے بڑی مستعدی اور جفاکشی سے دور دراز آباد پر وہ نشیں خواتین تک کپڑے اور غذائی اجناس کی فراہمی کو ممکن بنایا۔ امدادی سرگرمیوں میں مزر سید ہمایوں مرزا، بنت نصیر الدین حیدر صاحبہ اور عماد الملک مولوی سید حسین بلگرامی کی صاحبزادی مزر خدیوہ جنگ وغیرہ نے بھی حصہ لیا۔^{۱۰۱}

سرکاری رپورٹ کے مطابق اس سائے میں اندازاً دو ہزار لوگ قلمہ اجل بنے۔^{۱۰۲} لیکن جس قسم کی تباہی ہوئی اس کو دیکھ کر ان اعداد و شمار پر یقین کرنا محال ہے۔ کیونکہ ”موسیٰ ندی کے اطراف کی آبادی کے تین ہزار افراد تو دیکھتے ہی دیکھتے ڈوب گئے“ تھے۔^{۱۰۳} خود اخبار ایڈوکیٹ بمبئی اور ٹائمز آف انڈیا نے ہلاک شدگان کی تعداد پانچ ہزار سے زائد بتائی ہے۔^{۱۰۴} بعض انگریزی اخبارات نے یہ تعداد ایک لاکھ تیس ہزار تک بتائی۔^{۱۰۵} اموات اور ہلاکتوں کا اندازہ عبدالحلیم شرر کے اس مضمون سے اچھی طرح لگایا جا سکتا ہے جس میں طفیلی روڈ موسیٰ کا حال بیان کرتے ہوئے وہ کہتے ہیں کہ:

موسیٰ ندی ایک بھوکا ڈھسے کی طرح پیچھے دوڑی آتی ہے... ہزاروں ہندگان خدا کو نگل گئی اور پیٹ نہیں بھرتا... ان جگہوں کی خوبی تصویر دیکھی بھی نہیں جاسکتی جہاں تو نے اپنا جوش دکھانے سے پہلے ہی لوگوں کو اپنی آغوش مرگ میں گھیر لیا ہے۔ وہاں کا عالم! عالم مرگ! عالم تباہی! عالم بے کسی و بے بسی نہ دیکھا جاسکتا ہے اور نہ بیان ہو سکتا ہے... کوئی تو تیرے دستِ ستم سے بچا ہوتا۔^{۱۰۶}

یہ بات تو پوری طرح عیاں ہے کہ بڑی تعداد میں ہلاکتیں ہوئیں اور دیکھتے ہی دیکھتے اس طفیلی نے آبادی کی آبادی نیست و نابود کر دی۔ اس کے باوجود ماہرین نے ہلاک شدگان کی تعداد پر شبہات کا اظہار کیا ہے۔ نجم الغنی خاں کے مطابق اس سائے میں پچاس ہزار سے کم جانیں ضائع نہیں ہوئیں اور تقریباً پندرہ سے بیس ہزار مکانات گر کر تباہ ہو گئے۔^{۱۰۷} سائے کے فوراً بعد دکن سے نکلنے والے رسالے ادیب کے طوفان نمبر کے مطابق اس طفیلی نے پچاس ہزار سے کم جانیں تلف نہیں ہوئیں۔^{۱۰۸} اکثر ماہرین اسی تعداد کو درست مانتے ہیں۔ ہلاکتیں اور تباہی اس قدر زیادہ تھی کہ پورے حیدرآباد دکن میں افرائفری پھیل گئی۔ معاملے کی سنگینی

کا اندازہ اس بات سے بھی لگایا جاسکتا ہے کہ حیدرآباد دکن کی اس تباہی کا حال بہت تیزی سے اطرافِ عالم میں پھیل گیا۔ کلکتہ مدراس، بمبئی، علی گڑھ، لکھنؤ کے علاوہ لندن وغیرہ میں بھی حیدرآباد دکن کے متاثرین کے ساتھ اظہارِ ہمدردی کے غرض سے جلسے منعقد کیے گئے۔ معیبت زدگان کے لیے لاکھوں روپے چندے کی مد میں جمع ہوئے۔ صرف چند روز میں بمبئی کے لوگوں نے ایک لاکھ روپے فراہم کیے۔ دنیا کے مختلف حصوں سے خطوط کا سلسلہ شروع ہوا۔ قیصر ہند نے وائسرائے بہادر کو اس ہولناک تباہی کے حوالے سے خط لکھ کر ہمدردی کا اظہار کیا۔ شہزادہ ویلز اور گورنر بمبئی نے نظام حیدرآباد کو ہمدردی کے پیغامات بھیجے۔ ندوۃ العلماء اور مدرسۃ العلوم مسلمانانِ علی گڑھ کی جانب سے بھی ہمدردی کے پیغامات موصول ہوئے۔ پورے ہندوستان میں جگہ جگہ اس مناسبت سے جلسے ہوئے یہاں تک کہ ان معیبت زدگان کے لیے لندن میں بھی ایک جلسہ منعقد ہوا۔ اس جلسے میں نواب عماد الملک، مولوی سید حسین بلگرامی، مسٹر کے جی گپتا، مسٹر آر جے نا، سید علی بلگرامی، مسٹر رویش چنداوت، مسٹر گھوکھلے اور مسٹر علی اکبر کے علاوہ ہندوستان کے سابق وائسرائے لارڈ لنسڈون، لارڈ رچن، گورنر لارڈ ہمتھیل، لارڈ ہنگٹن، لیفٹیننٹ گورنر سر جیمس لائوش اور سر چارلس ایللیٹ وغیرہ بھی شریک تھے۔ یہ اجلاس ۳ دسمبر ۱۹۰۸ء کو انجمنِ تحفہ ہل میں بھارت لارڈ میز کے منعقد ہوا اور تقریباً دس ہزار کے قریب چندہ جمع ہوا۔ شہزادہ ویلز نے بھی اس میں سو پانچ لاکھ عنایت کیے۔^{۱۰۹}

طغیانی رویموسی ایک صدی سے زائد کا عرصہ گزر گیا لیکن آج بھی اس کی ہولناکی کو پڑھ کر رونگٹے کھڑے ہو جاتے ہیں۔ سید خورشید علی نے درست لکھا ہے کہ:

کیا زمانے کا الٹ پھیر ہے کہ صد ہا سال کی متواتر اور مسلسل کوششوں میں حیدرآباد کو... جو شان و شوکت نصیب ہوئی تھی، چشمِ زدن میں سب پر پانی پھر گیا... جہاں ہر وقت عجیب چہل پہل رہتی تھی آج ایک وحشت ناک سناٹا چھایا ہوا ہے اور وہ عالی شان سرہلک عمارتیں جو سیکڑوں تمناؤں اور ہزاروں ارمانوں کے ساتھ بے شمار دولت صرف کرنے پر تعمیر ہوئی تھیں۔ آج مسارو نا بود ہو کر زمین کے برابر ہو گئی ہیں۔^{۱۱۰}

اس صورتِ حال میں جو لکھ پتی تھے وہ دیکھتے ہی دیکھتے تھوڑی ہی دیر میں فقیر سے بھی بدتر ہو گئے۔^{۱۱۱} غرض کہ یہ ندی ”آنا فانا میں عصائے موسیٰ سے وہ عظیم آستان [کذا: عالی شان] اڑ دھا بن گئی جو دم بھر میں مصر کی ہزار ہا خلقت کو نگل گیا تھا۔“^{۱۱۲} افسوس ناک صورتِ حال یہ تھی کہ ان ہزار ہا نعشوں میں سے بے

شمارنہیں ان کے پیاروں کو مل بھی نہ سکیں۔ ندی کے اس عمل پر شکوہ کرتے ہوئے عبدالعلیم شرر نے بڑے جذباتی انداز سے لکھا کہ:

موسیٰ ندی! بتا کہ ہمارے مردوں کو بہا کے تو کہاں لے گئی؟ ایک دن ضرور آنے والا ہے... جب تجھے اپنے اس ظلم و ستم کا یقیناً جواب دہ ہونا پڑے گا... آہ تیرا غمیض و غضب! تیرا جوش و خروش!... تو کیا تھی اور دم بھر میں کیا ہو گئی۔^{۱۱۳}

مندرجہ بالا صفحات میں طفیانی موسیٰ ندی کی تباہی و بربادی کی جو تصویر پیش کی گئی وہ کسی طرح قیامتِ صغریٰ سے کم نہیں لہذا یہ کیسے ممکن ہے کہ اتنے بڑے واقعے پر ہمارے شعرا اور ادیب خاموش رہے ہوں۔ بہت سے شعرا نے اس سانحے کو موضوعِ سخن بنایا۔ اس سلسلے میں سب سے پہلا اور اہم نام مولانا ظفر علی خاں کا ہے۔ جس زمانے میں یہ سانحہ ہوا مولانا ظفر علی خاں بسلسلہ ملازمت دکن میں ہی مقیم تھے۔ طفیانی نے جب پوری ریاست کو ہلا ڈالا اور متاثرہ لوگوں کی امداد کے لیے تحریک چل نکلی تو مولانا ظفر علی خاں نے بھی اس موضوع پر ایک طویل نظم لکھی۔ اس نظم سے ادبی و شعری حلقوں میں ان کا نام معروف ہو گیا۔ اپنے موضوع کے اعتبار سے بھی اس نظم کو اولیت کا درجہ ملا۔^{۱۱۴} راقم نے مندرجہ بالا صفحات میں اس سانحے کے درست سن کے حوالے سے ڈاکٹر غلام حسین ذوالفقار کی غلط فہمی کا ذکر کیا ہے۔ دراصل یہ غلط فہمی انھیں ظفر علی خاں کی مشہور نظم ”شورِ محشر“ کی وجہ سے ہوئی تھی۔ پہلی بار یہ غلطی ۱۹۶۷ء میں ہوئی۔^{۱۱۵} جب اس نظم پر اظہارِ خیال کرتے ہوئے انھوں نے کہا کہ یہ نظم ”حیدرآباد کے زمانہ قیام میں رود موسیٰ کی طفیانی (۱۹۰۵ء) کے موقع پر لکھی گئی اور ہزاروں کی تعداد میں چھپی“۔^{۱۱۶} جب کہ دوسری بار انھوں نے ۱۹۹۳ء^{۱۱۷} میں شائع ہونے والی ایک اور تصنیف میں اپنی اس غلطی کو دہراتے ہوئے لکھا کہ ”۱۹۰۵ء میں رود موسیٰ کی طفیانی ایک حادثہ عظیم تھی جس نے حیدرآباد میں محشر برپا کر دیا تھا“۔^{۱۱۸} اس سے قبل تفصیل سے وضاحت ہو چکی ہے کہ طفیانی رود موسیٰ کا سانحہ ۱۹۰۸ء میں ہوا تھا اور ظفر علی خاں نے اپنی مشہور نظم ”شورِ محشر“ ظاہری بات ہے اس سانحے کے رونما ہونے کے بعد ہی کہی تھی۔ لیکن ڈاکٹر غلام حسین ذوالفقار اس بارے میں دلیل دیتے ہوئے کہتے ہیں کہ ”رود موسیٰ“ کی طفیانی پر انھوں (ظفر علی خاں) نے جو نظم ”شورِ محشر“ کے نام سے لکھی اسے پڑھ کر مولانا حالی نے اپنے ایک خط مورخہ ۱۱ مارچ ۱۹۰۵ء میں^{۱۱۹} بہت تعریف کی ہے۔ راقم نے مولانا حالی کا مذکورہ خط غور سے دیکھا تو

اندازہ ہوا کہ اس خط میں مولانا نے کہیں بھی نظم ”شورِ محشر“ کی تعریف نہیں کی اور نہ ہی پورے خط میں اس نظم کا کہیں ذکر کیا ہے۔ ظاہری بات ہے جو نظم حالی کے تحریر کردہ اس خط کے تین برس بعد یعنی ۱۹۰۸ء کی تخلیق ہو، اس کی تعریف وہ ۱۹۰۵ء میں کیسے کر سکتے تھے؟ ڈاکٹر غلام حسین ذوالفقار نے مذکورہ خط کا حوالہ مکاتیبِ حالی مرتبہ شیخ محمد اسماعیل پانی پتی سے دیا تھا۔ انھوں نے یہ خط کہاں سے لیا، اس بات کی کوئی وضاحت نہیں کی گئی۔ راقم نے اس خط کی تلاش شروع کی تا کہ تاریخ کے حوالے سے ذہن میں پیدا ہونے والے خدشے کو دور کیا جاسکے۔ بالآخر یہ خط دکن ریویو مارچ ۱۹۰۵ء کے شمارے میں مل ہی گیا۔ اس خط کی آمد پر اپنی مسرت کا اظہار کرتے ہوئے مولانا ظفر علی خاں نے لکھا کہ ”حقیقت یہ ہے کہ بی اے کی ڈگری نے بھی مسرت و فخر کی وہ کیفیت ہمارے دل میں پیدا نہ کی تھی جو اس والا نامہ کی ہے۔“^{۱۲۰} اس نظم کی مزید وضاحت سے قبل مولانا حالی کے مذکورہ خط کے متن کو ملا خطہ کیجیے:

جنوری کا دکن ریویو سامنے رکھا ہوا تھا... سرے ہی پر آپ کی نظم جو ”روڈ موسیٰ“ پر لکھی گئی تھی، نظر پڑی اول سے آخر تک بڑے غور سے اور بڑے شوق کے ساتھ پڑھی... اب پرانی نظمیں تو (الامشاء اللہ) اس لیے دیکھنے کو جی نہیں چاہتا کہ ان میں کوئی نئی بات دیکھنے میں نہیں آتی اور نئی طرز کی نظموں میں گو مضامین نئے ہوتے ہیں مگر وہ چیز جس کو شاعری کی جان کہنا چاہیے، کہیں نظر نہیں آتی۔ لیکن اس نظم کو دیکھ کر میں متحیر ہو گیا... روڈ موسیٰ پر جو کچھ آپ نے لکھا ہے۔ یہ محض زو طبع اور شاعری کی خدا داد قابلیت سے لکھا ہے... اگر آپ جیسے دو چار آدمی ملک میں پیدا ہو جائیں تو کچھ امید پڑتی ہے کہ نئی شاعری چل نکلے۔ مجھے تو مسلمانوں کے دکھڑے نے اتنی مہلت ہی نہیں دی کہ نیچر کے مظاہر پر کچھ طبع آزمائی کرنا۔^{۱۲۱}

پورے خط میں مولانا حالی نے کہیں بھی نظم ”شورِ محشر“ کا ذکر نہیں کیا البتہ ”روڈ موسیٰ“ پر لکھی گئی نظم کا تذکرہ کرتے ہوئے مولانا ظفر علی خاں کی نیچرل شاعری کی داد دی ہے۔ ڈاکٹر غلام حسین ذوالفقار نے اپنی ایک اور تصنیف میں ”شورِ محشر“ کے ضمن میں لکھا کہ ”مختلف ادبی جریدوں نے اس نظم کو بڑے اجماع سے شائع کیا۔ دکن ریویو کے شمارہ جنوری ۱۹۰۵ء میں بھی یہ نظم چھپی۔“^{۱۲۲} جب کہ حقیقت یہ ہے کہ مذکورہ شمارے میں جو نظم چھپی وہ ”شورِ محشر“ نہیں بلکہ ”روڈ موسیٰ“ ہے۔^{۱۲۳} ۱۳۲ اشعار پر مشتمل اس نظم میں شاعر نے طغیانی

سے ہونے والی تباہی کا نہیں بلکہ اس ندی کے حسن و جمال اور خوبصورتی کا حال بیان کیا ہے۔ یہ نظم نیچرل شاعری کے سلسلے کی ایک ناقابل فراموش کڑی تھی۔ اس لیے مولانا حالی نے خط لکھ کر اس نظم کی تعریف کی تھی۔ نظم میں ظفر علی خاں نے جذبات نگاری کے ساتھ ساتھ مناظر قدرت کی جس انداز سے تصویر کشی کی ہے وہ بڑی مؤثر ہے۔ نظم کا ڈرامائی انداز قاری کے ذہن کو ایسی فضاؤں میں لے جاتا ہے جہاں سے اسے مختلف مناظر کی چلتی پھرتی تصویریں نگاہوں کے سامنے دکھائی دیتی ہیں۔^{۱۲۳} شاعر کبھی نہر کے ٹھنڈے میٹھے پانی کا ذکر کچھ یوں کرتا ہے کہ:

اے نہر تیرا پانی شیریں ہے یا مگھارا مصری کی اک ڈلی ہے جو تیری نکتری ہے^{۱۲۵}
اور کبھی ندی کے آس پاس موجود ہریالی اور مختلف موسموں میں ندی کے اندر آنے والی تبدیلی کا حال یوں بیان کیا ہے:

موجوں کے آستان پر سبزے کا لہلہانا آپ رواں کا آنچل جھار ہری ہری ہے
جنگل میں ہو رہا ہے تیرے قدم سے منگل تو صبح^{۱۲۶} ایزدی ہے تو شان داری ہے^{۱۲۷}
غرض کہ دکن دیویو ۱۹۰۵ء میں شائع ہونے والی اس نظم میں کہیں بھی اس طغیانی کا حال بیان نہیں کیا گیا جس نے حیدرآباد دکن کو تباہ و برباد کر دیا تھا۔ کیونکہ نظم کا موضوع ”روڈ موسیٰ“ ہے اس لیے ڈاکٹر غلام حسین ذوالفقار کو گمان ہوا ہوگا کہ یہ ہولناک سانحہ ۱۹۰۵ء میں رونما ہوا۔ لہذا اپنی دو مختلف تصانیف میں نہ صرف انھوں نے اس سن کو دہرایا بلکہ مولانا حالی کے خط کا حوالہ بھی دے ڈالا جو انھوں نے نیچرل شاعری کی تعریف کے ضمن میں ظفر علی خاں کو لکھا تھا۔ کسی حادثے، سانحے یا واقعے کی تاریخ کے بیان میں ضروری ہے کہ ہم مستند تاریخ کی کتابوں سے ضرور مدد لیں۔ اگر ڈاکٹر غلام حسین ذوالفقار حیدرآباد دکن پر لکھی گئی مستند تاریخوں کا مطالعہ کرتے تو ان سے یہ سہو ہرگز نہ ہوتا۔ اس کے علاوہ ان کا یہ کہنا کہ اب یہ نظم ”نایاب“ ہے اور ان کے کسی مجموعہ کلام میں بھی شامل نہیں^{۱۲۸} سراسر غلط ہے۔ کیونکہ یہ نظم نامکمل حالت میں ”شورِ محشر“ ہی کے نام ان کے شعری مجموعے بہارستان میں شامل ہے۔^{۱۲۹} اس مجموعے میں نظم کا تیسرا، چوتھا اور پانچواں بند شامل ہے جب کہ پہلا، دوسرا اور چھٹا بند اس مجموعے میں موجود نہیں۔^{۱۳۰} دلچسپ بات یہ ہے کہ اس نظم کا تعارف کراتے ہوئے بہارستان کے مرتب اصغر حسین خاں نظیر لدھیانوی نے بھی طغیانی روڈ موسیٰ کے سانحے کا سن ۱۹۰۸ء ہی درج

اس باغ میں ہے کیسا یہ مجمع پریشاں صورت سے فکر ظاہر چہروں سے غم نمایاں
لالہ کی طرح سب کے سینوں میں داغ تاباں شبنم کی طرح سب کی آنکھوں سے اشک غلطاں
ماتم بھی ایک دو کا گر ہو تو صبر کر لیں لیکن یہاں تو صدمہ گھر ہو گئے ہیں ویراں
قہر خدا کی صورت نازل ہوا دکن پر بن کر قتلے مہرم موسیٰ ندی کا طوفان^{۱۴۲}

یہ وہی ندی ہے جس پر حیدر آباد کے لوگ دل و جان سے فدا تھے اور جس کے نغمے ہمیشہ سے گائے جاتے تھے۔ جس کے حسن میں کھوکرا اور خوش گوار فضاؤں کو یاد کر کے شعرا اور ادباء اسے موضوعِ سخن بناتے تھے۔
بقول ظفر علی خاں:

سمجھے ہوئے تھے جس کو ہم شہر کی رگِ جاں میں جس کے وصف میں تھا کل اس طرح غزل خواں^{۱۴۳}

اس شعر کے بعد تمہیدی بند کا اختتام ہوتا ہے اور دوسرے بند کا آغاز اس بند میں ندی کے حسن اور خوبصورتی کا حال بیان کیا گیا ہے۔ اس بند کے اکثر اشعار وہی ہیں جو اس سے قبل ”رود موسیٰ“ کے نام سے دکن ریویو کی زینت بن چکے تھے۔^{۱۴۴} البتہ اس نظم کے سات اشعار ”شوہر محشر“ میں شامل نہیں۔^{۱۴۵} ”شوہر محشر“ کے دوسرے بند کے آخری دو اشعار نئے ہیں اور ”رود موسیٰ“ میں شامل نہیں۔ ان ہی دو اشعار کے ذریعے شاعر دوسرے بند میں اپنی کہی ہوئی ہر بات کی نفی کرتا ہوا نظم کے اصل موضوع کی طرف بڑھتا ہے۔ وہ دو شعر یہ ہیں:

آصف کہ جس کے سر پر سایہ ہے کبریا کا جس کی جبین سے ظاہر شان سکندری ہے
جو کچھ کہا ہے میں نے اے نہر تیری نسبت الزام شاعری ہے افسوس میری نسبت^{۱۴۶}

دوسرے بند میں دل فریب مناظر کو پیش کرنے اور رود موسیٰ کی تعریف میں کیے گئے تمام اشعار کو الزام شاعری قرار دینے کے بعد تیسرے بند میں شاعر ”اندی ہوئی ندی کے طوفان درماں کا خوف ناک منظر پیش کرتا ہے۔“^{۱۴۷} یہاں اس کا نرم اور شیریں لہجہ اچانک تند و تیز اور تلخ ہو جاتا ہے:

او نامراد ندی تجھ پر غضب خدا کا الٹا ہے تو نے تختہ یاران آشنا کا
تیری ہر ایک فکر داعی بنی اجل کی تیرا ہر اک تھیڑا قاصد بنا قضا کا
اس واقعے کا ماتم برسوں پچا رہے گا کاٹا ہر ایک دل میں غم کا چھا رہے گا^{۱۴۸}

مسلل بارش اور اس کے نتیجے میں آنے والے طوفان نے جب تباہی و بربادی کا سلسلہ شروع کیا تو انسان کی ساری کوششیں اور تدبیریں، اس طوفان کو روکنے میں ناکام ثابت ہوئیں اور پورے حیدرآباد دکن میں ایک ایسے انسانی المیے نے جنم لیا جس میں ہر انسان حسرت و یاس کی تصویر نظر آ رہا تھا۔ دکن کی تاریخ میں انسانی بے بسی اور بے چارگی کی ایسی دوسری مثال کم ہی ملے گی۔ چوتھے بند میں شاعر نے اس صورت حال کو اس شعر میں نظم کیا ہے:

قدرت کی طاقتوں کو سب قضا ہی روکے انسان کی کوششیں ہیں بے کار اور معطل^{۱۳۹}

اس منظر کو دیکھنے والے بے اختیار یہ کہنے پر مجبور ہو گئے کہ اس زمانے کا حیدرآباد ایک ایسے کھنڈر کا نقشہ پیش کر رہا تھا، جیسے روزِ محشر کسی نے صورتِ پھونک کر اسے نیست و نابود کر دیا ہو۔ اس کی عکاسی کرتے ہوئے شاعر کا بیان ہے کہ:

محشر کا صور پھونکا موسیٰ نے کوبو ہے شورِ نشور برپا بلدے میں سو بسو ہے^{۱۵۰}
تباہی و بربادی بھی ایسی کہ ختم ہونے کا نام ہی نہیں لے رہی تھی۔ ندی کا پانی ہر لحظہ بڑھتا ہی چلا جا رہا تھا اور یوں محسوس ہوتا تھا جیسے پورا شہر صفحہ ہستی سے مٹ کر دریا کا حصہ بن جائے گا۔ بڑھتے ہوئے پانی کو دیکھ کر لوگوں کا خوف کے مارے جو حال تھا اس منظر کو شاعر نے اس طرح پیش کیا ہے:

جوش و خروش اس کا ہر لحظہ بڑھ رہا ہے سبھی ہوئی ہے خلقت ہوش و حواس^{۱۵۱} ہیں شل^{۱۵۲}
جیسے جیسے مکانات کھنڈر میں تبدیل ہوتے گئے اور انسانی نقش جا بجا پانی میں بہتی دکھائی دیں تو شاعر اس منظر کو کربلا کے مناظر سے تشبیہ دیتے ہوئے یہ کہنے پر مجبور ہوا کہ:

ہر کھنڈر میں لاشے صد ہا پڑے ہوئے ہیں^{۱۵۳} بلدہ کا ہر محلہ ہے کربلا کا مقتل^{۱۵۴}

حسرت و غم کی تصویر پیش کرتے ہوئے اس تباہی کا ایسا حال نظم کے پانچویں بند میں نظر آتا ہے کہ آج بھی اس طوفان کے ہولناک مناظر انسان کو خوف میں مبتلا کر دیتے ہیں۔ ان اشعار میں شدتِ غم اور انسانی جذبات و احساسات کی حقیقی مصوری نظر آتی ہے جیسے:

وا حسرتا وہ صد ہا گھر بار کا اجٹا ہر نخل آرزو کا بنیاد سے اکھڑنا
دیوار و بام و در کا پانی میں غرق ہونا سنگیں عمارتوں کا پتوں کی طرح جھڑنا

اس ہاتھ کا، نہیں ہے کچھ جس میں جان باقی رہتے ہوئے درختوں کی ٹہنیاں پکڑنا
شان جلال باری قہر خدا کا نقشہ ہر لہر کا بھرنے ہر موج کا اکڑنا ۱۵۵

افسوس ناک حقیقت یہی ہے کہ اس طوفان کے نتیجے میں تقریباً ہر گھر سے جنازے اٹھے اور ہر وہ
شخص، جو بچ گیا اس کے پاس اپنی اپنی ایک الگ دردناک کہانی ہے جسے سن کر رو ٹکٹے کھڑے ہو جاتے ہیں۔ ان
خونی داستانوں کو الفاظ میں بیان کرنا خاصا مشکل کام ہے۔ غم و اندوہ کی اس داستان پر درد کو قلم بند کرنے اور
سنانے میں شاعر کا کتنا جگر خون ہوا ہوگا ۱۵۶ اس کا اندازہ ہم اس نظم کے آخری بند کے مطالعے سے کر سکتے ہیں:
پھر بھی نہیں ہے لیکن یہ غم وہ غم کہ جس کا حق ہو ادا نہاں سے یا چشم خوں فشاں سے
صدہا ہزارہا گھر ڈوبا ہوا ہے غم میں کیا خاک ان کی تسکین ہو ایک نوحہ خواں سے
ایسی مصیبتوں کا جن سے فلک بھی کانپے کیوں کر مقابلہ ہو اک معیت استخوان سے ۱۵۷

یہ نظم ظفر علی خاں نے اس طفیلی کے متاثرین کے لیے لکھی تھی لہذا جس جگہ میں یہ نظم سنائی گئی اس
کے سامنے پورا منظر نامہ پیش کرنے اور اس تباہی کی تصویر دکھانے کے لیے نظم میں سوز و گداز پیدا کرنے کی کوشش
بھی کی گئی ہے:

مدی کے دونوں جانب ہے ایک ہو کا عالم حیراں ہے عقل آئے اتنے کھنڈر کہاں سے
بازار اجڑ گئے ہیں ویران ہیں دکانیں سناں ہیں محلے رستے ہیں بے نشان سے
پاہال ہو گئی ہے بہتی یہ آفتوں کی تاراج ہو گیا ہے یہ گلستاں خزاں سے ۱۵۸

تمام مصیبتوں اور پریشانی کے باوجود شاعر اس گلشن کو پھر سے آباد کرنے کا عزم و حوصلہ بھی پیدا
کرنے کی کوشش کرتے ہیں۔ جس طرح نظام حیدر آباد میر محبوب علی خاں ۱۵۹ نے ان مصیبت زدہ لوگوں کی مدد
کی، اس اعتراف کا مشاہدہ ان اشعار میں کیا جاسکتا ہے:

لاکھوں ستم رسیدہ جو فاقہ کر رہے تھے اٹھے ہیں سیر ہو کر اس کے کرم کے خواں سے
احسان مانتے ہیں اپنے نظام کا ہم منت پذیر دل کی زینت ہے امتاں سے ۱۶۰

اور آخر میں صاحب حیثیت لوگوں کو دل کھول کر چندہ دینے کی اپیل اور مصیبت زدگان کے لیے مدد
کی درخواست بھی کی ہے:

جیبوں کو اپنے ہم بھی پیسوں سے کر دیں خالی نکلے ہیں لعل و گوہر جس طرح بحر و کاں سے

مدراں و بمبئی سے جب آرہے ہیں لاکھوں لازم یہ ہے کروڑوں کا چندہ ہو یہاں سے ۱۶۱
اس نظم کا اثر بہت گہرا ہوا۔ بہت عرصے تک ادبی حلقوں میں اس کی بازگشت سنائی دیتی رہی۔ ہندی
کی ہندی و تیزی کا قیامت خیز منظر اور پھری ہوئی لہروں کے نتیجے میں آنے والی تباہی و بربادی کی جیسی تصویر نظر
علی خاں کی اس نظم میں پیش کی گئی ہے، بہت کم نظمیں واقعات کو اس طرح پیش کرنے کی صلاحیت رکھتی ہیں۔
طفیانی روڈ موسیٰ کے موضوع پر لکھنے والے دوسرے اہم شاعر سید احمد حسین امجد حیدر آبادی ہیں۔
امجد نے ابتدائی پانچ چھ برس تک زیادہ تر غزلیں اور رباعیاں کہیں لیکن اس زمانے کا بیش تر کلام ۱۹۰۸ء کی
طفیانی روڈ موسیٰ کی مذ رہو گیا۔ ۱۶۲ اس واقعے نے ان کی شاعری میں عجیب طرح کا سوز و گداز پیدا کیا۔ ان کو
شاعری کا چمکا تو ماتح کے دیوان کے مطالعے سے ہوا۔ پندرہ سولہ برس کی عمر میں انھوں نے پہلا شعر جو موزوں
کیا۔ ۱۶۳

نہیں غم گرچہ دشمن ہو گیا ہے آماں اپنا مگر یا رب نہ ہوتا مہرباں وہ مہرباں اپنا ۱۶۴
اس شعر میں بھی ان کے لہجے کا سوز و گداز پوری طرح نمایاں ہے۔ امجد حیدر آبادی طفیانی روڈ موسیٰ
سے راہ راست متاثر ہوئے تھے اس سانحے کے نتیجے میں ان کی والدہ، بیوی اور بیٹی، ان کی آنکھوں کے سامنے
ڈوب گئی تھیں۔ ۱۶۵ وہ خود اس حادثہ جاں کاہ کی تفصیل بیان کرتے ہوئے لکھتے ہیں کہ:

رات کے اٹھ بجے تک ہمارے گھر میں گھٹنوں گھٹنوں پانی چڑھ آیا... ہمارے لیے یہ بہت
نازک وقت تھا... نہ ادھر کوئی راستہ نہ ادھر کوئی سفر، ادھر موت ادھر ملک الموت... فوراً ماں
کا ہاتھ پکڑا اٹھ کھڑے ہوئے، ماں کے ساتھ بیوی، بیوی کی گود میں بچی،... میر قافلہ نے
پہلے قدم رکھا اور یہ سمجھ کر کہ پانی میں اتر رہے ہیں، مگر ایسا نہیں ہوا، بلکہ ہمارا قدم ایک گرے
ہوئے مکان کے طے پر پڑا۔ ہمارے بعد والدہ اور بیوی بچی مکان سے باہر ہو کر طے
پر کھڑی ہو گئیں۔ ادھر ہم باہر ہوئے ادھر چھت بیٹھ گئی۔ ۱۶۶

غوطے کھاتی ہوئی والدہ، بیوی اور بچی کو بڑی مشکل سے پانی سے نکال کر چھپر پر چڑھایا۔ لیکن صبح
ہوتے ہی ہندی کی زد سے فصیل شہر کا ایک حصہ گر پڑا جس کی وجہ سے ہندی کا سمٹا ہوا زور دور دور تک پھیل گیا۔
پہلے پانی میں صرف چڑھاؤ تھا لیکن فصیل گرنے کے بعد روانی اور تیزی بھی آگئی تھی۔ سب کے قدم اکھڑ گئے۔
بچی کو صندوق میں بند کر کے بہانے کی تدبیر بھی کی گئی لیکن سب بے سود۔ جس ڈالی کا سہارا لے کر اب تک بچے

ہوئے تھے وہ بھی ٹوٹ گئی۔ پورا خاندان اسی وقت غرق آب ہو گیا اور خود امجد بڑی مشکل سے اس خوفناک دھارے سے نکل کر کم زور دھارے میں آ پڑے۔ کچھ دور پہنے کے بعد زنا نہ ہسپتال کی پیار عورتوں نے ہمت کر کے انھیں بچایا۔ ان واقعات کی تفصیل خود امجد حیدر آبادی نے ”طفیلی روڈ موسیٰ ۱۳۲۶ھ“ کے عنوان سے جمال امجد میں پیش کی ہے۔^{۱۶۷} ان کی نثر کی لطافت، معرفت کے بیش بہا مضامین اور اسلوب بیان کی جدت کا اعتراف نصیر الدین ہاشمی نے بھی کیا ہے۔^{۱۶۸} روڈ موسیٰ کے واقعے نے امجد کی شاعری میں گہرا اثر ڈالا۔ غم و الم اور سوز و گداز ان کی شاعری کا بنیادی موضوع بن گیا۔ یہاں تک کہ رباعیوں میں بھی اس قسم کے موضوعات جگہ بنانے میں کامیاب رہے:

بحر متلاطم میں بہا جاتا ہوں ہر دم طرف لحد کھنچا جاتا ہوں
بازار فنا میں کیا کٹھہرنا ہے مجھے میں صرف کفن لے کے چلا جاتا ہوں^{۱۶۹}

امجد کی رباعیات، سوز و گداز اور درد و الم سے مملو نظر آتی ہیں۔ وہ غم و الم کی اس کیفیت کا حکیمانہ استدلال پیش کرتے ہوئے، جس قسم کی توجیحات دیتے ہیں، اس سے ان کی زندگی کے فلسفے کو سمجھنے میں بڑی مدد ملتی ہے۔^{۱۷۰} جیسے:

ہر چیز کا کھنا بھی بڑی دولت ہے بے فکری سے سنا بھی بڑی دولت ہے
افلاس نے سخت موت آساں کر دی دولت کا نہ ہونا بھی بڑی دولت ہے^{۱۷۱}

وہ پہلے اردو کے شاعر ہیں جنہوں نے رباعی گو شاعر کی حیثیت سے اردو دنیا میں نام پیدا کیا، اس لیے ان کو ”زندہ سرمد“ بھی کہا جاتا ہے۔ ان کی حقیقت نگاری، حکیمانہ اور فلسفیانہ خیالات نے روحانی طور پر بہتکے ہوئے لوگوں کی رہنمائی کی۔^{۱۷۲} ان کی رباعیوں کا پہلا مجموعہ ۱۳۲۳ھ بمطابق ۱۹۰۵ء میں شائع ہو چکا تھا۔ اس مجموعے کی اشاعت کے ساتھ ہی ارباب نظر نے جان لیا کہ دکن کے افق سے رباعی گوئی کا ایک ایسا روشن ستارہ ابھرنے والا ہے، جس کے آگے دوسرے تمام رباعی گو شعرا کی چمک ماند پڑ جائے گی۔^{۱۷۳} دنیا کی بے ثباتی اور ذاتی زندگی کے تلخ تجربات کا اظہار ان کی شاعری کا بنیادی وصف ہے۔ اپنے آشیانے کے اجڑنے کا حال وہ جا بجا بیان کرتے نظر آتے ہیں۔ جیسے:

باد صرصر سے آشیاں گرنا ہے اب لشکر عیش کا نساں گرنا ہے

اب جاؤں کدھر کہاں پناہ لوں یا رب پھٹتی ہے زمیں، آسمان گرتا ہے^{۱۴۴}
اپنے چمن کی بربادی کا اظہار غزل کی تنگ دامانی میں بھی وہ بڑی خوب صورتی سے کرتے نظر آتے
ہیں۔ جیسے:

برباد نہ کر بے کس کا چمن بے درخشاں سے کون کہے تاراج نہ کر میرا خرمن اس برقی تپاں سے کون کہے
مجھ خستہ جگر کی جان نہ لے یہ کون اجل کو سمجھائے کچھ دیر ٹھہر جا اے دیبا، دیباے رواں سے کون کہے^{۱۴۵}

طفیانی رود موسیٰ کے سامنے کے بعد ”امجد کی زندگی رنج و الم اور یاس و حرام کا ایک جسم بن گئی۔“^{۱۴۶} ظاہری بات ہے جس شخص کی زندگی میں ایسا حادثہ ہوا ہو، جس میں بیک وقت گھر کے تین افراد موت کی آغوش میں چلے گئے ہوں وہ بھی ایسے کہ ان کی نعش تک نہ ملی ہو۔^{۱۴۷} اس صورت حال میں یہ رویہ پیدا ہو جانا فطری عمل تھا۔ دیگر اصناف کی طرح امجد کی نظم گوئی میں بھی یہی رویہ موجود ہے۔ ”قیامت صغریٰ“ کے نام سے انھوں نے جو نظم طفیانی رود موسیٰ کے سامنے پر لکھی وہ شاہکار کا درجہ رکھتی ہے۔ یہ نظم ان کے شعری مجموعے ریاض امجد میں شامل ہے۔ ریاض امجد کی نظموں میں لطیف احساسات اور انسانی ہمدردی کے وہ نمونے ملتے ہیں جو امجد کے دل کی تڑپ اور روحانی بلندی کا پتا دیتے ہیں۔^{۱۴۸} مجموعے کے دیباچے میں عبدالغنی وارثی نے لکھا کہ:

ہر نظم اعلیٰ اخلاق کی ایک بہترین کتاب ہے۔ طرزِ ادا دلکش، زبان نہایت صاف، مضمون
چست اور مؤثر ہے۔۔۔ (رود موسیٰ کے موضوع پر لکھی گئی نظم) ”قیامت صغریٰ“ خصوصیت
کے ساتھ قابل ذکر ہیں۔^{۱۴۹}

اس نظم میں ان کی آپ بیتی بھی ہے رود موسیٰ ندی کی طفیانی کے کرب ناک مناظر بھی۔^{۱۵۰}
دوستوں کی فرمائش پر اس ہولناک واقعے کی تصویر امجد نے بڑے جذباتی انداز سے پیش کی ہے۔ مسدس کی
ہیئت میں تخلیق کی گئی نظم ”قیامت صغریٰ“ میں پچیس بند اور ”تصویر غم“ میں نو بند شامل ہیں۔ نظم کیا ہے طفیانی رود
موسیٰ کے پورے واقعے کی منظر کشی ہے۔ کبھی شاعر، بیٹی کی یاد میں آنسو بہاتے ہوئے اپنا کرب ان اشعار میں
پیش کرتے ہیں:

بیٹی! نہ تجھے باپ نے افسوس بچایا دسج ستم سے، سیلِ فنا سے نہ چھڑایا
دیا نے ترے حال پہ کچھ رحم نہ کھلایا کیا بھولی سی صورت پہ اسے رحم نہ آیا

یہ جسم ترا پھول سا دیواروں سے ٹکرائے سیلاب میں بہہ جائے تری منھی سی جاں ہائے^{۱۸۱}
اور کبھی پورے کنجے کو اس سیلابی ریلے میں ڈوبتے دیکھ کر بے بسی کے عالم میں پکاراٹھتے ہیں کہ:
مادر کہیں اور میں کہیں بادیدہ پُرغم بی بی کہیں اور بیٹی کہیں توڑتی تھی دم^{۱۸۲}
زندگی کے ستم بالائے ستم اور دکھ کی اس کیفیت کے بیان میں امجد اپنے آپ کو دنیا کا سب سے
بد قسمت انسان سمجھنے پر مجبور نظر آتے ہیں۔ زندگی نے جو دکھ انھیں دیے، وہ دشمنوں کے لیے بھی اس دکھ اور
تکلیف سے پناہ چاہتے ہیں:

جو ہم نے سہا ہے نہ سہا ہوگا کسی نے دیکھا ہے جو کچھ ہم نے وہ دشمن بھی نہ دیکھے
کچھ ایسے دیے چرخ ستمگار نے جہ کے یک لخت ہوئے قلب و جگر کے کئی ٹکڑے^{۱۸۳}

مسلل بارش نے جب سیلاب کی شکل اختیار کر لی اور پانی ہر چیز کو تباہ و برباد کرتا ہوا شہر میں داخل
ہوا تو خلق خدا کی پریشانی کا عجب ہی منظر تھا۔ ہر کسی کو اپنی موت سامنے نظر آرہی تھی اور لوگ رو رو کر اس معیبت
سے چھٹکارے کی دعائیں مانگ رہے تھے۔ لیکن یہ دعائیں بھی بے اثر ہو چکی تھیں۔ لوگ یکے بعد دیگرے اس
سیلاب کی نذر رہتے جا رہے تھے۔ اس منظر کو پیش کرتے ہوئے امجد کا بیان ہے کہ:

تاریکی میں دریا نے اک اندھیر مچایا سیلاب فنا بن کے کیا سب کا صفایا
پاؤں سے کڈتا ہوا پھر سینے تک آیا آگے جو بڑھا موت نے بس حلق دبایا^{۱۸۴}

جب سب کچھ ختم ہو جاتا ہے اور سوائے حسرت و مایوسی کے کچھ ہاتھ نہیں رہتا۔ یہاں تک کہ اپنے
پیاروں کی نعشیں بھی انھیں نہیں ملتیں تو غم کی شدت مزید بڑھ جاتی ہے۔ اس شدت غم میں وہ بے تاب ہو کر اپنی
بے بسی کا اظہار کچھ اس طرح کرتے نظر آتے ہیں:

دوں کس کو کفن کس کا میں تابوت بناؤں ہے قبر کہاں پھول کہاں جا کے چڑھاؤں^{۱۸۵}

انفرادی غم جب اجتماعی غم میں تبدیل ہوا اور اس قیامت خیز منظر کو شاعر نے پورے حیدرآباد میں
دیکھا تو اسے اپنے غم کا احساس کم ہوتا ہوا محسوس ہوا۔ ہر جگہ بکھرے ہوئے ملے کے ڈھیر اور جا بجا پھیلے نعشوں کے
انبار کو دیکھ کر امجد اس اجتماعی کرب سے دوچار ہوئے جو اس وقت پورے حیدرآباد و دکن پر چھائی ہوئی تھی۔ اس
کیفیت کا اظہار اپنی ایک اور نظم ”تصویر غم“ کے آخری بند میں بھی کرتے ہیں:

ہزاروں گھر ہوئے ظالم اہل کے ہاتھ خراب فنا کی سینکڑوں چہروں پہ پڑ گئی جلاب
بہت سے ڈوب گئے آفتاب عالم تاب خدا کسی کو نہ دے داغِ فرقتِ احباب^{۱۸۶}

یہ نظم اثر پذیری میں اپنا کمال دکھاتی ہوئی حقیقت نگاری اور انسانی رنج و الم کے اس احساس کی پوری طرح عکاسی کرتی ہے جو اس زمانے کے حیدرآباد میں بالعموم پایا جاتا تھا۔ انھوں نے اس موضوع کے ساتھ پورا پورا انصاف کیا۔ نظم کا ہر مصرع اور ہر شعر انتہائی مربوط ہے اور نظم کو پڑھ کر قاری اس واقعے کے ہر منظر کا اپنی نظروں کے سامنے پاتا ہے۔ اس نظم کی تاثیر کا اندازہ مولانا مناظر احسن گیلانی کے بیان کردہ اس واقعے سے لگایا جاسکتا ہے جس میں وہ کہتے ہیں کہ:

حکیم سید محمد امجد، حیدرآباد ایک دفعہ اپنے بال بچوں کے ساتھ آئے ہوئے تھے۔ ہمارے ہاں سے حضرت امجد کی نظموں کا وہ مجموعہ پڑھنے کے لیے لے گئے جس میں قیامِ صغریٰ والی مشہور نظم بھی شریک تھی۔ اس نظم کو مولانا سید محمد مرحوم کہتے تھے کہ قیام گاہ پر پہنچنے کے بعد پڑھنے لگا۔ رات کا وقت تھا۔ پڑھتے پڑھتے اچانک مجھ پر یہ حالت طاری ہوئی کہ گویا طوفان کا وہی سماں میرے سامنے قائم ہو گیا ہے۔ اس بلبل میں مجھ پر ایسی بدحواسی چھائی کہ پلنگ سے بے محابا اٹھ کر اس چارپائی کی طرف دوڑ پڑا جس پر میری بچی فاطمہ سوئی ہوئی تھی۔ وہ سو رہی تھی اور میں بار بار اس کے چہرے کو یہ سوچتے ہوئے دیکھ رہا تھا کہ خدا نے بڑا فضل کیا۔ طوفان کے ریلے میں بہہ جانے سے بچی بچ گئی۔^{۱۸۷}

ایسی تاثیر بلاشبہ بہت کم نظموں میں پائی جاتی ہے۔ اس تاثیر کو پیدا کرنے میں امجد جیسی جگر سوزی کی ضرورت ہے۔ اپنے شعری مجموعے عریاضِ امجد طبع دوم میں اس نظم کے پس منظر کے بیان میں جو شعر انھوں نے درج کیا ہے وہ پوری طرح ان کے حال کی عکاسی کرتا ہے۔ شعر ملاحظہ کیجیے:

ہیں بدن میں زخم ہزار ہا وہ ہے کون جا کہ جہاں نہیں مرے دردِ دل کو نہ پوچھیے کہ کہاں ہے اور کہاں نہیں^{۱۸۸}
اس کے علاوہ بھی امجد کے یہاں اس موضوع پر بہت سے اشعار موجود ہیں۔ رسالہ ادیبِ دکن کے طوفان نمبر میں بھی ”نالہ ہائے دردمند“ کے نام سے ان کا کلام شائع ہوا جو شدتِ احساس اور تاثیر میں اپنی مثال آپ ہے۔ جیسے:

وہ زور شور ندی کا وہ حشر نا طوفان نزولِ رحمتِ حق تھا عذاب کی مانند^{۱۸۹}

اس سائے کے بعد شاعر کو جس وحشی کرب سے گزرنا پڑا اور معاشی تباہی کے بعد جس کمپرسی کی حالت میں وہ جینے پر مجبور ہوئے اس کا حال بیان کرتے ہوئے اپنی ایک اور نظم ”افسانہ غم“ میں ان کا بیان ہے کہ:

ہوئی جب خانہ بربادی مری سیلاب موسیٰ سے رہا کپڑا پہنے کو نہ کھانے کے لیے نکلا
پریشانی کا عالم، رنج و حسرت، یاس و ناکامی دل پر درد میں رہ رہ کے ہر دم درد اٹھتا ہے
زن و فرزند و مادر ہو گئے نذر اجل ہے کروں کس کس کا ماتم کچھ سمجھ ہی میں نہیں آتا ۱۹۰
امجد کی حالت زار پر دیگر شعرا نے بھی اشعار کہے ہیں۔ بشیر النساء بیگم نے ان کی زندگی کی حالت کا نقشہ کھینچتے ہوئے کہا:

رود موسیٰ کا وہ طوفان! اور تنہا تیری جاں پانی ہی پانی نظر آتا تھا زیر آسمان ۱۹۱
اسی طرح ابوسعدا سلیمیل سید نے بھی اس صورت حال کا نقشہ کھینچا ہے:

طفیانی موسیٰ میں نہا کر نکلا آلام کا طوفان اٹھا کر نکلا
وہ کون؟ وہی شاہِ رباعی امجد توحید کی اک راہ دکھا کر نکلا ۱۹۲

امجد کے علاوہ جن شعرا نے اس موضوع پر عمدہ نظمیں کہیں ان میں ایک نام محبت حسین محبت کا بھی ہے۔ ”مرثیہ شہدائے طفیانی رود موسیٰ“ کے نام سے لکھی گئی نظم میں انھوں نے ان واقعات کو بڑی تفصیل سے پیش کیا ہے۔ مسدس کی ہیئت میں لکھی گئی اس نظم میں ۴۸ بند ہیں۔ نظم میں تسلسل کے ساتھ اس پورے واقعے کو پیش کرتے ہوئے تمام جزئیات کو بیان کرنے کی کوشش کی گئی ہے۔ آج بھی اس مرثیے کو پڑھ کر اس عہد میں ہونے والی تباہی اور اس کی بحالی کے لیے کیے جانے والے اقدامات کا نقشہ آنکھوں کے سامنے پھر جاتا ہے۔ ابتدا میں اس طوفان کی خوفناکی اور تباہی کا حال شاعر نے کچھ یوں بیان کیا ہے:

وہ خوفناک رات قیامت کی وہ سحر پھٹتے تھے جس کے ڈر سے فرشتوں کے بھی جگر ۱۹۳

رود موسیٰ کے پلوں کی تباہی اور ندی کے پانی کی بلندی کا حال بیان کرتے ہوئے شاعر نے اس منظر کو اس طرح بیان کیا ہے کہ وہ سارا منظر ہماری آنکھوں کے سامنے پھرنے لگتا ہے۔

بلندہ پہ قہر حق کا نمایاں ہوا اثر ندی چڑھی تو ہوش اڑے سب کے سر بسر

طوفانِ نوح آگیا ہر شخص کو نظر تھا ڈوبنے کا شہر کے ہر ایک کو خطر
ڈوبے جو پل تو شور قیامت پھا ہوا بھاگر پڑی تو جان کا خطرہ سوا ہوا^{۱۹۴}
لوگ کس طرح اپنی جان بچانے میں مصروف تھے اور اس سلسلے میں کیا کیا جتن کیے جا رہے تھے اس
کی عکاسی شاعر نے کچھ اس طرح کی ہے:

کچھ چڑھ گئے تھے اونچے درختوں پہ جا بجا جڑ سے وہی اکھڑ کے پیسے وا مصیحا
پانی میں ان درختوں کا تھا کچھ عجب سماں شاخوں پہ پھل تھے آدم زندہ ہزار ہا^{۱۹۵}
گھریا مال و اسباب کی تباہی تو ایک طرف انسانی بے بسی اور بے کسی کی جو داستان یہ طوفان چھوڑ
گیا کچھ اس کا اندازہ اس شعر سے لگایا جاسکتا ہے:

کہتے ہیں لوگ فیل بھی وہ ایک بہہ گئے چوہوں کی طرح ریت میں دب دب کے رہ گئے^{۱۹۶}
جس قدر انسانی جانیں اس طوفان کی مذر ہوئیں اور ہلاکتوں کا شمار کرنا جس قدر مشکل ہو اس کے
متضاد دعووں کا اوپر بیان ہو چکا ہے۔ ہزاروں نعشوں کے جا بجا زیاں کو اور ان کی بے حرمتی کو شاعر نے کچھ یوں
بیان کیا ہے:

لاشاں پہ لاشے مردوں پہ مردے تھے جا بجا جو دب گئے مکانوں میں ان کا نہیں پتا
مدی میں بہہ گئے تھے جو مردے ہزار ہا وہ کرگس اور زاغ و زغن کی ہوئی غذا
بہہ بہہ کے مردے ساحلِ مدراس تک گئے ساتھ ان کے سب مکانوں کی آسائیں تک گئے^{۱۹۷}
لوٹ مار کرنے والے بے حس لوگ جس طرح موقعہ پرستی کا مظاہرہ کر کے مردوں کے مال
وزر پر ہاتھ صاف کر رہے تھے اس پر شاعر نے یوں طنز کیا ہے:

بے رحم لوٹنے لگے مردوں کا مال و زر تھا غم ہر ایک دل میں خوشی تھی نہیں مگر
سمجھے نہ یہ کہ ہم کو بھی در پیش ہے سفر اس حادثے کا بھی نہ ہوا دل پہ کچھ اثر^{۱۹۸}
طوفان کے بعد نظام کے حکم سے جو ریلیف کمپ قائم ہوئے اور امدادی سرگرمیاں شروع ہوئیں
اس منظر کو بھی شاعر نے قلم بند کیا ہے، ملاحظہ کیجیے:

کیڑے، ڈوپٹے، ساریاں بٹنی تھیں جا بجا نقد اور ادھار ملتا تھا کیڑے کے بھی سوا

آفت زبوں کی ہر طرح امداد کرتے تھے ویراں شدہ مقاموں کو آباد کرتے تھے^{۱۹۹}
 اس سانحے پر لکھی گئی ایک اور نظم ”سیل فنا“ کے نام سے رسالہ ادیب کے طوفان نمر میں شائع
 ہوئی۔ اس نظم کو سید ثار احمد احمدی نے تخلیق کیا۔ شاعر نے دکن میں پیش آنے والے اس واقعے کو ایک ایسا سانحہ
 قرار دیا ہے، جس کا اثر تا دیر قائم رہے گا:
 ظلم و ستم کا تیرے برپا رہے گا ماتم عالم میں ہم ہیں جب تک ہم میں ہے جب تک دم^{۲۰۰}
 اس کے علاوہ شاعر نے اس تباہی و بربادی اور انسانی جانوں کے زیاں کو بڑے بڑے درد انداز سے
 پیش کرنے کی کوشش کی ہے جیسے:

صد حیف وہ ہزاروں گھر بار کا اجڑنا اور سطح آب پر یوں بہ بہ کے جان دینا
 طوفان کی وہ شدت موجوں کے وہ تھیرے وہ بے کسی کا عالم وہ بے بسی کا مرنا^{۲۰۱}
 طوفان کی شدت جس قسم کی تباہی و بربادی لائی، اس کی نظیر تاریخ عالم میں کم ہی ملتی ہے۔ کوئی
 گھر ایسا نہ بچا کہ جہاں ماتم بپا نہ ہو۔ جہاں جہاں سے اس طوفان کا گذر ہوا ایک دل خراش داستان چھوڑ گیا۔
 لوگوں کے آنسو، روروں کا غم میں خشک ہو گئے۔ اسی لیے شاعر یہ کہنے پر مجبور ہوئے کہ:
 پتھر گئی ہیں آنکھیں آنسو نہیں نکلتے ہاتھوں میں بھی نہیں اب سبز زنی کی طاقت^{۲۰۲}
 آخر میں شاعر اس ساری تباہی و بربادی کو اپنے اعمال کی سزا قرار دیتے ہوئے سپردگی کے عالم میں
 یہ تک کہنے سے گریز نہیں کرتے کہ:

مدی کی کیا حقیقت اس کی بساط کیا تھی یہ تھی سزا عمل کی یہ مرضی خدا تھی^{۲۰۳}
 طغیانی روڈ موسیٰ کے عنوان سے ایک اور نظم سیف الدین شہاب نے تخلیق کی۔^{۲۰۴} یہ نظم بھی
 مسدس کی ہیئت میں ہے اور اس میں ۱۴ بند ہیں۔ اس نظم میں بھی روڈ موسیٰ کے واقعے کو بڑے درد انداز میں بیان
 کرنے کی کوشش کی گئی ہے۔ نظم کے آغاز کا بند ہی اپنے موضوع کی پوری وضاحت کرنا نظر آتا ہے۔ ملاحظہ کیجیے:
 صبح ۵ شنبہ آہ آفت تھی محرم آمد قیامت تھی
 مذہر سیلاب لوگ آہ ہوئے کیسے کیسے مکاں تباہ ہوئے^{۲۰۵}
 شاعر نے اس واقعے کو قیامت سے تشبیہ دیتے ہوئے گھر گھر سے اٹھنے والی آہ و بکا کو بڑے

موثر انداز سے پیش کیا ہے جیسے:

سچ تو یہ ہے کہ روز محشر تھا نفسی نفسی کا شور گھر گھر تھا^{۲۰۶}

ایک اور نظم سید ظفر حسن عبرت نے ”انقلاب دہر“ کے نام سے لکھی۔^{۲۰۷} چھ بند پر مشتمل اس نظم میں حیدرآباد دکن کی تباہی و بربادی کا پُر سوز بیان موجود ہے۔ وہ شہر جس کی رونق اور ترقی کی مثالیں پورے ہندوستان میں دی جاتی تھیں۔ بیک لخت وہاں ویرانیوں نے بسیرا کر لیا۔ اس انقلاب پر شاعر کا بیان ہے کہ:

اے سواد حیدرآباد اے مقام مقنم بن گیا تو دفعا کیوں منج درد و الم
آہ تجھ کو کھا گئی کیوں رود موسیٰ کی نظر انقلاب دہر نے کیوں تجھ پہ توڑا یہ ستم
ہائے وہ رعائیاں نقش مثالی ہو گئیں حسن جوین کی بہاریں سب خیالی ہو گئیں^{۲۰۸}

نظم میں شاعر نے بڑی خوبصورتی کے ساتھ ماضی کے حیدرآباد کا موازنہ طفیانی کے بعد کے حیدرآباد سے کیا ہے اور اس اجڑے چمن پر آٹھ آٹھ آنسو بہائے ہیں۔ جس طرح حیدرآباد کی تہذیبی زندگی تباہ ہوئی اور معاشی بد حالی نے لوگوں کے گھروں میں دستک دی اس کا اندازہ اس شعر سے بخوبی کیا جاسکتا ہے:

یک بیک یارب زمانے نے جو لی کروٹ بدل سب ہمارے عیش و راحت کا گیا کس بل نکل^{۲۰۹}

محمد عبدالکریم خاں صبر دہلوی نے بھی ”نفسانہ عبرت“^{۲۱۰} کے نام سے ایک طویل نظم لکھی۔ شاعر نے رود موسیٰ کی طفیانی کے نتیجے میں پیدا ہونے والی صورت حال کو بہت تفصیل سے اس نظم میں پیش کیا ہے۔ ابتدا میں طوفان کی ہولناک تباہی اور آخر میں امدادی سرگرمیوں کی رود و پیش کی گئی ہے۔ خود شاعر بھی اس سانحے کے موقع پر محلہ محبوب شاہی پٹیلہ برج میں مقیم تھے لیکن اتوار کو جب پانی چڑھنا شروع ہوا تو سارے محلے والے گھریا چھوڑ کر محفوظ مقام کی طرف نکل گئے تھے۔^{۲۱۱} نظم میں شعری حسن کی کمی ہے۔ لیکن شاعر نے چونکہ اس پورے واقعے کو خود اپنی آنکھوں سے دیکھا لہذا پوری تفصیل اس نظم میں بیان کی ہے۔ اس طفیانی کو وہ عظیم سانحہ قرار دیتے ہوئے کہتے ہیں کہ وہ اس سانحے کو ساری عمر نہیں بھول پائیں گے۔

یوں تو اس کے واقعے جتنے ہیں سب ہیں پُر اثر میں نے جو دیکھا نہیں بھولوں گا اس کو عمر بھر^{۲۱۲}

سید علی حیدر طباطبائی نے ”شہر آشوب“^{۲۱۳} کے عنوان سے مختلف اشعار اور قطعات کو یکجا کیا ہے۔

جان و مال کی تباہی کے ساتھ ساتھ در و نایاب جواہر اور کتب خانوں کی بربادی پر وہ نوحہ کناں ہیں:

مرنے سے بچے جو وہ ہیں محتاج و فقیر سیلاب میں ہو گیا تلف مالی خطیر
نادر وہ جواہر کر نہ تھا جن کا نظیر بے مثل کتابیں کر نہ تھا جن کا شمار^{۲۱۴}
اس کے علاوہ محمد احمد علی جوڈے نے ”قیامت صغریٰ“^{۲۱۵} کے نام سے چھوٹی بحر کی ایک نظم لکھی جس
میں اس انقلاب کے اثرات کا جائزہ لیا ہے۔

کل جنہیں دنیا کی نعمت تھی نصیب در بدر ہیں آج محتاج و غریب^{۲۱۶}
فاروق شاہ پوری کی نظم ”حیدر آباد کی تباہی“^{۲۱۷} کے عنوان سے زمانہ کانپور میں شائع ہوئی۔
شاعر نے اسے اپنے در بھرے دل کی صدا قرار دیا اور اس تباہی پر آنسو بہائے۔ جس طرح ایک ہنستا بستا شہر
طفیلی کے بعد جڑے دیا رکھنا پیش کر رہا تھا، اس کی تصویر کشی کی ہے:

بن گیا ہے رنج و مایوسی کی اک تصویر تو تیری صورت سے عیاں ہیں حسرت و غم کے نشان
آہ کس کے سوگ نے تجھ کو کیا ہے سوگوار اٹک خونیں دیدہ ترے ترے ہیں کیوں رواں^{۲۱۸}
اس تباہی کا دردناک منظر پیش کرتے ہوئے شاعر نے بڑے جذباتی انداز میں اس شہر کی رفعت و
شان کو نہ صرف بیان کیا بلکہ ماضی اور حال سے درپچوں میں جھانک کر ان مناظر کو بڑے مؤثر انداز سے پیش
کرنے کی کوشش کی ہے۔ وہ عظمت جس کا اب نشان تک باقی نہیں رہا، اس عظمت رفتہ کا نقشہ کچھ یوں کھینچا ہے:
مذربیل آب موسیٰ ہو گئے یہ سب کے سب مٹ گئے پانی کے ہاتھوں تیری عظمت کے نشان^{۲۱۹}
اس عظیم سامنے پر پورے ہندوستان میں جو رد عمل سامنے آیا اور لوگ جس طرح سوگوار ہوئے اس
بابت شاعر کا بیان ہے کہ:

مشہر ہے تیری بربادی کا قصہ چار سو خون کے آنسو رلائی ہے یہ تیری داستان
صفحہ تاریخ رگنیں ہوں گے تیرے ذکر سے خوں سے لکھا جائے گا تیری تباہی کا بیاں^{۲۲۰}
”سیل فٹ“ کے نام سے ایک اور نظم مرزا نظام شاہ لیب گورگانی دہلوی نے بھی لکھی۔ مسدس کی ہیئت
میں لکھی گئی اس نظم کے آٹھ بند ہیں۔ نظم میں فنی خامیاں موجود ہیں لیکن اس واقعے پر ایک حساس دل کی
صدا صاف سنائی دیتی ہے۔ اس طفیلی کی شدت کے بیان کو دیکھیے:

شور طوفان سے لرزتے تھے جبال و کہسار صور پھکنے کا گماں ہوتا تھا سب کو ہر بار

تھے اذا زلزلت الارض کے پیدا آثار نفسی نفسی کی صدا ہوتی تھی گرووں کے پار ۲۲۱
حامد حسن قادری نے بھی ”سیلاب“ کے نام سے ایک نظم لکھی۔ نظم اصل میں تو رام پور میں آنے
والے سیلاب سے متاثر ہو کر لکھی گئی لیکن اس ضمن میں شاعر حیدر آباد دکن میں آنے والی تباہی کو بھی فراموش نہ
کر سکے۔ لہذا وہ سیلاب کی غضبناکی کا حال بیان کرتے ہوئے بے اختیار یہ اشعار پیش کرنے پر مجبور ہوئے:
تیری فکر سے نہ سنبھلا حیدر آباد آج تک ہو سکے ہرگز نہ سب اوجھڑے گھر آباد آج تک
کل کیا تھا تو نے اس کا شیعہ دل چور چور آج تیرے ہاتھ سے ہے چاک داماں رام پور ۲۲۲
ماہر کٹوری نے اپنی ایک مختصر نظم میں اس واقعے کی مادہ تاریخ بھی نکالی ہے:

پیر گرووں کچھ خبر بھی ہے تجھے کیا ہو گیا سینکڑوں گھر گر گئے اک حشر برپا ہو گیا
سنگ دل روتے ہیں ماہر دیکھ کر اس حال کو کھا گئی کس کی نظریہ شہر کو کیا ہو گیا ۲۲۳

(۱۳۱۷ف)

غرض کہ ایک صدی قبل پیش آنے والا یہ واقعہ حیدر آباد دکن کی تاریخ کا وہ الم ناک سانحہ ہے جس
کو آج بھی یاد کیا جاتا ہے اور جس کے جگر خراش اور دردناک واقعات کسی قیامت سے کم نہ تھے۔ زمانہ ہزاروں
رنگ بدلتا ہے۔ دنیا میں ہمیشہ اس قسم کے تغیرات، انقلابات اور سانحات ہوتے رہتے ہیں لیکن کچھ سانحات
ایسے ہوتے ہیں جن کا اثر چارپشت کے بعد بھی باقی رہتا ہے۔ ایسے ہی سانحات میں طغیانی رود موسیٰ کو بھی
شمار کیا جاسکتا ہے۔

مندرجہ بالا صفحات میں یہ کوشش کی گئی ہے کہ طغیانی کی مفصل واقعات اور شاعری میں اس واقعے
کے اثرات کا جائزہ لیا جائے۔ مقالے کو ریسرچ جزل کی مناسبت سے مختصر کیا گیا ہے امید ہے کہ بعد میں اس
موضوع کو تفصیل سے کتابی شکل میں پیش کیا جائے گا۔ ان واقعات کی مزید تفصیل ملاحظہ کرنا مقصود ہو تو رسالہ
ادیب دکن کا طوفان نمبر ۱۹۰۸ء، بہار خزاں حیدر آباد یعنی طغیانی رود موسیٰ مؤلفہ و مصنفہ
مولوی سید محمد حسین صاحب اغلب موہانی اور اخبار مضمیر دکن کی فائل بابت ۱۹۰۸ء-۱۹۰۹ء حلا خطہ کی جاسکتی
ہے۔ ۲۲۳

حواشی

- * صدر شعبہ اربو، کراچی گرامر اسکول، کراچی۔
- ۱۔ وحید نسیم، ”پیش لفظ“ موبیسی کے کنارے مصنفہ حبیبہ قاضی (کراچی: گلستان مہبطے، ۱۹۹۱ء): ص ۵۔
- ۲۔ بہت سے ادبا اور شعرا نے اس نثری کو ”موسیٰ نثری“ بھی لکھا ہے لیکن اصل نام ”موسیٰ“ ہی ہے۔ دیکھیے: تاریخ گلزار آصفیہ مصنف خواجہ غلام حسین خاں (حیدرآباد دکن: مطبع محمدی، ۱۳۰۸ھ)، ص ۵۵۰۔
- ۳۔ وحید نسیم، ص ۶۔
- ۴۔ سید خورشید علی، ”حیدرآباد کی حسرت ناک تباہی“ مشمولہ ادیب حیدرآباد دکن طوفان نمبر (۱۹۰۸ء): ص ۲-۳۔
- ۵۔ وحید نسیم، ص ۶۔
- ۶۔ سید خورشید علی، ص ۶۔
- ۷۔ فخر الدین ارمان، ”روایتی“ سب رس دکن (جنوری ۱۹۳۹ء): ص ۱۹۷۔
- ۸۔ مرزا ظفر الحسن، دکن اداس سے یلرو (کراچی: انوار پبلیکیشنز، ۱۹۷۸ء): ص ۳۹۔
- ۹۔ ظفر علی خان، ”روایتی“ مشمولہ دکن ریویو حیدرآباد دکن (جنوری ۱۹۰۵ء): ص ۲-۱۔
- ۱۰۔ فخر الدین ارمان، ص ۱۹۷۔
- ۱۱۔ سید خورشید علی، ص ۶۔
- ۱۲۔ ایضاً، ص ۷۔
- ۱۳۔ مائیکس راؤ وکیل راہہ، بیستون آصفیہ صدر اول (حیدرآباد دکن: مطبع انوار الاسلام، ۱۳۲۷ھ)، ص ۸۰۲۔
- ۱۴۔ خواجہ غلام حسین خاں، تاریخ گلزار آصفیہ، ص ۵۵۰۔
- ۱۵۔ مائیکس راؤ وکیل راہہ، ص ۸۰۲۔
- ۱۶۔ سید خورشید علی، ص ۸۔
- ۱۷۔ ایضاً۔
- ۱۸۔ مائیکس راؤ وکیل راہہ، ص ۸۰۲-۸۰۵۔
- ۱۹۔ ایضاً، ص ۸۰۵۔
- ۲۰۔ ایضاً۔
- ۲۱۔ نعمت علی خاں، عالی، بحوالہ سید خورشید علی، ص ۲۷-۲۸۔
- ۲۲۔ مائیکس راؤ وکیل راہہ، ص ۸۰۵۔
- ۲۳۔ علامہ محمد باغی خاں، تاریخ ریاست حیدرآباد (لکھنؤ: مطبع نول کشور، ۱۹۳۰ء): ص ۵۶۷۔
- ۲۴۔ مائیکس راؤ وکیل راہہ، ص ۸۰۵۔
- ۲۵۔ علامہ محمد باغی خاں، ص ۵۶۷۔
- ۲۶۔ مائیکس راؤ وکیل راہہ، ص ۸۰۵۔
- ۲۷۔ ایضاً، ص ۸۰۶۔

ہندیاد جلد ۶، ۲۰۱۵ء

- ۳۸۔ سید خورشید علی، ص ۸۔
- ۳۹۔ نواب ضرعاً مالدولہ بہادر، بحوالہ دبستان آصفیہ ص ۸۰۷۔
- ۴۰۔ مائیکہ راؤ وگل راؤ ص ۸۰۶۔
- ۴۱۔ نواب ضرعاً مالدولہ بہادر، بحوالہ دبستان آصفیہ ص ۸۰۶-۸۰۷۔
- ۴۲۔ مائیکہ راؤ وگل راؤ ص ۸۰۸۔
- ۴۳۔ ایضاً۔
- ۴۴۔ ایضاً۔
- ۴۵۔ سید خورشید علی، ص ۸۔
- ۴۶۔ مائیکہ راؤ وگل راؤ ص ۸۰۸۔
- ۴۷۔ علامہ نجم الغنی خاں، ص ۵۶۷۔
- ۴۸۔ مائیکہ راؤ وگل راؤ ص ۸۰۸۔ مزید وضاحت کے لیے دیکھیے: رسالہ ادیب و کن طوفان نمبر (۱۹۰۸ء): ص ۸۔
- ۴۹۔ علامہ نجم الغنی خاں، ص ۵۶۲۔
- ۵۰۔ ڈاکٹر غلام حسین ذوالفقار، ظفر علی خاں: ادیب و شاعر (لاہور، مکتبہ خیابان ادب، ۱۹۶۷ء)، ص ۳۸۔
- ۵۱۔ ڈاکٹر غلام حسین ذوالفقار، مولانا ظفر علی خاں: حیات، خدمات و آثار (لاہور، مکتبہ میل پبلی کیشنز، ۱۹۹۳ء)، ص ۴۸۔
- ۵۲۔ مرزا فرحت اللہ بیگ، میری داستان (لاہور، فکشن ہاؤس، ۱۹۹۸ء)، ص ۹۸۔
- اس کے علاوہ حیدر آباد کن کے تمام مؤرخین نے یہی سن درج کیا ہے۔
- ۵۳۔ علامہ نجم الغنی خاں، ص ۵۶۳۔
- ۵۴۔ ایضاً۔
- ۵۵۔ مائیکہ راؤ وگل راؤ ص ۸۰۹۔
- ۵۶۔ علامہ نجم الغنی خاں، ص ۵۶۳۔
- ۵۷۔ مرزا فرحت اللہ بیگ، ص ۱۰۵۔
- ۵۸۔ مائیکہ راؤ وگل راؤ ص ۸۰۹۔
- ۵۹۔ سید خورشید علی، ص ۲۔
- ۶۰۔ مرزا فرحت اللہ بیگ، ص ۱۰۴۔
- ۶۱۔ سید محمد رفیق، ”حیدر آباد کی تباہی“، شمولہ زمانگان پور (دسمبر ۱۹۰۸ء): ص ۳۱۵۔
- ۶۲۔ علامہ نجم الغنی خاں، ص ۵۶۲۔
- ۶۳۔ مائیکہ راؤ وگل راؤ ص ۸۱۰۔

ان کی بات اس لیے بھی مستحتمل جانی جائے گی کہ ان کی تصنیف دبستان آصفیہ اس مانعے کے صرف ایک برس بعد ۱۳۲۷ھ میں منظر عام پر آئی جب کہ نجم الغنی خاں صاحب کی تصنیف تاریخ ریاست حیدر آباد اس مانعے کے ۲۲ برس بعد ۱۹۳۷ء میں شائع

ہوتی۔

- ۵۴۔ سید خورشید علی، ص ۵۳۔
- ۵۵۔ علامہ محمد تقی خاں، ص ۵۶۳۔
- ۵۶۔ سید احمد حسین امجد حیدر آبادی، ریاض المسجد (حیدر آباد کوکن: عماد پریس، ۱۳۳۲ھ)، ص ۵۳۔
- ۵۷۔ مائیکہ راؤ وٹھل راؤ، ص ۸۱۰۔
- ۵۸۔ محبت حسین محبت، ”مرثیہ شہدائے طفیلی روہی“، مشمولہ ادیب کوکن (۱۹۰۸ء)، ص ۹۵۔
- ۵۹۔ سید خورشید علی، ص ۵۳۔
- ۶۰۔ عبدالحلیم شرر، ”مبوی ندی! مبوی ندی!!“، مشمولہ دل گداز حیدر آباد کوکن (اکتوبر ۱۹۰۸ء)، ص ۶۔
- ۶۱۔ مائیکہ راؤ وٹھل راؤ، ص ۸۱۰۔
- ۶۲۔ علامہ محمد تقی خاں، ص ۵۶۵۔
- ۶۳۔ سید خورشید علی، ص ۱۰۰۔
- ۶۴۔ مائیکہ راؤ وٹھل راؤ، ص ۸۱۰-۸۱۱۔
- ۶۵۔ مرزا فرحت اللہ بیگ، ص ۱۰۲۔
- ۶۶۔ ایضاً۔
- ۶۷۔ سید خورشید علی، ص ۱۲۔
- ۶۸۔ علامہ محمد تقی خاں، ص ۵۶۳۔
- ۶۹۔ مرزا فرحت اللہ بیگ، ص ۹۹۔
- ۷۰۔ مائیکہ راؤ وٹھل راؤ، ص ۸۱۱۔
- ۷۱۔ علامہ محمد تقی خاں، ص ۵۶۳۔
- ۷۲۔ مرزا فرحت اللہ بیگ، ص ۱۰۷۔
- ۷۳۔ علامہ محمد تقی خاں، ص ۵۶۳۔
- ۷۴۔ سید خورشید علی، ص ۱۲۔
- ۷۵۔ علامہ محمد تقی خاں، ص ۵۶۳۔
- ۷۶۔ مائیکہ راؤ وٹھل راؤ، ص ۸۱۱۔
- ۷۷۔ علامہ محمد تقی خاں، ص ۵۶۵۔
- ۷۸۔ سید خورشید علی، ص ۳۲۔
- ۷۹۔ ایضاً، ص ۱۷-۲۶۔
- ۸۰۔ علامہ محمد تقی خاں، ص ۵۶۳۔
- ۸۱۔ مائیکہ راؤ وٹھل راؤ، ص ۸۱۱-۸۱۲۔
- ۸۲۔ مرزا فرحت اللہ بیگ، ص ۱۰۲۔

- ۸۳۔ سید خورشید علی، ص ۲۹-۴۱۔
- ۸۴۔ محمد الدین فوق، "ظفر علی خاں" مشمولہ اخبار نوید مسوں کے حالات (لاہور: مطبوعہ رفاہ عام انسٹیم پریس، ۱۹۱۲ء) ص ۱۲۔
- ۸۵۔ شفقت رشوی، "مولانا ظفر علی خاں کا تعلق ریاست حیدرآباد سے" مشمولہ خدامہ بخش جنرل پینٹ (ایپریل، جولن ۲۰۰۹ء): ص ۵۶۔
- ۸۶۔ مرزا اکبر علی بیگہ محمد عزیز مرزا: شخصیت، حیات اور کارنامے (حیدرآباد وکن: ادارہ شعر و شکت، ۱۹۸۷ء)، ص ۱۲۶۔
- ۸۷۔ محمد الدین فوق، ص ۱۲۔
- ۸۸۔ نواب وقار الملک، "نوابچہ" مشمولہ خیالات عزیز مرتب فشی وپانرا نغم (کراچی: انجمن ترقی ادب، ۱۹۶۱ء): ص ۱۵-۱۴۔
- ۸۹۔ مرزا اکبر علی بیگہ، ص ۱۲۶۔
- ۹۰۔ محمد یحییٰ تنہا، سیر المصنفین حصہ دوم (دہلی: مکتبہ جامعہ، ۱۹۲۸ء)، ص ۲۶۶۔
- ۹۱۔ نواب وقار الملک، ص ۱۵۔
- ۹۲۔ شفقت رشوی، ص ۵۵-۵۶۔
- ۹۳۔ نواب وقار الملک، ص ۱۵۔
- ۹۴۔ شفقت رشوی، ص ۵۶۔
- ۹۵۔ نواب وقار الملک، ص ۱۵۔
- ۹۶۔ محمد یحییٰ تنہا، ص ۲۶۷۔
- ۹۷۔ نواب وقار الملک، ص ۱۵۔
- ۹۸۔ مرزا اکبر علی بیگہ، ص ۱۲۷۔
- ۹۹۔ علامہ محمد نفی خاں، ص ۵۶۶۔
- ۱۰۰۔ مرزا فرحت اللہ بیگہ، ص ۱۰۷۔
- ۱۰۱۔ سید خورشید علی، ص ۴۲-۵۳۔
- ۱۰۲۔ مائیکہ راؤ غول راؤ، ص ۸۱۶۔
- ۱۰۳۔ مرزا اکبر علی بیگہ، ص ۱۲۶۔
- ۱۰۴۔ مائیکہ راؤ غول راؤ، ص ۸۱۷۔
- ۱۰۵۔ بحوالہ سید خورشید علی، ص ۴۳۔
- ۱۰۶۔ عبد الحکیم شرر، ص ۵۴۔
- ۱۰۷۔ علامہ محمد نفی خاں، ص ۵۶۵۔
- ۱۰۸۔ سید خورشید علی، ص ۴۳۔
- ۱۰۹۔ ایضاً، ص ۶۲-۷۹۔
- ۱۱۰۔ ایضاً، ص ۲-۳۔

- ۱۱۱۔ مرزا فرحت اللہ بیکہ، ص ۱۰۵۔
- ۱۱۲۔ عبدالحلیم شرر، ص ۲۔
- ۱۱۳۔ ایضاً، ص ۳۔
- ۱۱۴۔ شورش کا خمیری، ”مولانا ظفر علی خاں“، مشمولہ نقوش لاہور شخصیات نمبر (۱۹۵۶ء): ص ۵۹۸۔
- ۱۱۵۔ ڈاکٹر غلام حسین ذوالفقار، ظفر علی خاں: ادیب و شاعر (لاہور: مکتبہ خیابان ادب، ۱۹۶۷ء)، سرورق کی پشت۔
- ۱۱۶۔ ایضاً، ص ۱۳۸۔
- ۱۱۷۔ ڈاکٹر غلام حسین ذوالفقار، مولانا ظفر علی خاں: حیات، خدمات و آثار (لاہور: سنگ میل پبلی کیشنز، ۱۹۹۳ء)، سرورق کی پشت اور مندرجات سے پہلے والے صفحے پر سن درج ہے۔
- ۱۱۸۔ ایضاً، ص ۲۸۔
- ۱۱۹۔ ڈاکٹر غلام حسین ذوالفقار، ظفر علی خاں: ادیب و شاعر، ص ۱۵۲۔
- ۱۲۰۔ مولانا ظفر علی خاں، ”دکن ریویو کی مرثیہ افزائی“، مشمولہ دکن ریویو حیدرآباد دکن (مارچ ۱۹۰۵ء): ص ۲۵۔
اس میں دو خطوط شائع ہوئے، پہلا خط نور اللہ اور دوسرا مولانا الطاف حسین حالی کا ہے۔
- ۱۲۱۔ مولانا الطاف حسین حالی، ”دکن ریویو کی مرثیہ افزائی“، خط مشمولہ دکن ریویو حیدرآباد دکن (مارچ ۱۹۰۵ء): ص ۲۵۔
- ۱۲۲۔ ڈاکٹر غلام حسین ذوالفقار، مولانا ظفر علی خاں: حیات، خدمات و آثار، ص ۲۸۔
- ۱۲۳۔ مولانا ظفر علی خاں، ”رویہ ویسی“، مشمولہ دکن ریویو حیدرآباد دکن (جنوری ۱۹۰۵ء): ص ۲۔
- ۱۲۴۔ ڈاکٹر غلام حسین ذوالفقار، ظفر علی خاں: ادیب و شاعر، ص ۱۸۳۔
- ۱۲۵۔ مولانا ظفر علی خاں، ”رویہ ویسی“، ص ۱۔
- ۱۲۶۔ ڈاکٹر غلام حسین ذوالفقار نے یہ نظم مسخزن دہلی کے شمارے جنوری ۱۹۰۹ء سے نقل کی ہے۔ لیکن سہوایہ مصرع ”تو وضع بڑی دی جتو شان داوری ہے“ درج کیا ہے جب کہ درست مصرع وہی ہے جو مقالے میں درج ہے۔ ملاحظہ کیجیے ڈاکٹر غلام حسین ذوالفقار، ظفر علی خاں: ادیب و شاعر، ص ۳۳۷۔
- ۱۲۷۔ مولانا ظفر علی خاں، ”رویہ ویسی“، ص ۲۔
- ۱۲۸۔ ڈاکٹر غلام حسین ذوالفقار، ظفر علی خاں: ادیب و شاعر، ص ۱۸۳۔
- ۱۲۹۔ مولانا ظفر علی خاں، ”شور مجھ“، مشمولہ بیہارستان (لاہور: مکتبہ کاروان، سن ۱۹۰۹ء): ص ۱۰-۱۲۔
- ۱۳۰۔ موازنے کے لیے دیکھیے: بیہارستان میں شامل نظم ”شور مجھ“ کا صفحہ نمبر ۱۲۵۱ اور مسخزن دہلی (جنوری ۱۹۰۹ء) ص ۶۶-۷۰۔
- ۱۳۱۔ اصغر حسین خاں نظیر لدھیانوی، مرتبہ بیہارستان، ص ۱۔
- ۱۳۲۔ ڈاکٹر غلام حسین ذوالفقار، ظفر علی خاں: ادیب و شاعر، ص ۶۷۔
- ۱۳۳۔ اصغر حسین خاں نظیر لدھیانوی، ص ۱۔
- ۱۳۴۔ زمیندار (۱۳ جولائی ۱۹۶۳ء)۔
- ۱۳۵۔ محمد الدین فوق، ص ۱۲۔
- ۱۳۶۔ ڈاکٹر غلام حسین خاں ذوالفقار، مولانا ظفر علی خاں: حیات، خدمات و آثار، ص ۲۸۔

- ۱۳۷۔ محمد الین فوق، ص ۱۲۔
- ۱۳۸۔ ڈاکٹر غلام حسین خاں ذوالفقار، مولانا ظفر علی خاں: حیات، خدمات و آثار، ص ۴۸۔
- ۱۳۹۔ مولانا ظفر علی خاں، ”شورِ محشر“، مشمولہ مخزنِ دلی (جنوری ۱۹۰۹ء)، ص ۶۶-۷۰۔
- ۱۴۰۔ ڈاکٹر غلام حسین ذوالفقار، ظفر علی خاں: ادیب و شاعر، ص ۳۳۵-۳۳۲۔
- ۱۴۱۔ سر عبد القادر ”شورِ محشر“، مشمولہ مخزنِ دلی (جنوری ۱۹۰۹ء)، ص ۶۶۔
- ۱۴۲۔ مولانا ظفر علی خاں، ”شورِ محشر“، ص ۶۶۔
- ۱۴۳۔ ایضاً، ص ۶۷۔
- ۱۴۴۔ موانے کے لیے نظم ”روہوتی“، مشمولہ دکن ریویو حیدرآباد دوکن (جنوری ۱۹۰۵ء) اور ”شورِ محشر“، مشمولہ مخزنِ دلی (جنوری ۱۹۰۹ء) ملاحظہ کیجیے۔
- ۱۴۵۔ نظم ”روہوتی“ کے وہ سات اشعار جو ”شورِ محشر“ میں شامل نہیں، دیکھنے کے لیے ملاحظہ کیجیے: دکن ریویو حیدرآباد دوکن (جنوری ۱۹۰۵ء)، ص ۱-۲۔
- ۱۴۶۔ مولانا ظفر علی خاں، ”شورِ محشر“، ص ۶۸۔
- ۱۴۷۔ ڈاکٹر غلام حسین ذوالفقار، مولانا ظفر علی خاں: حیات، خدمات و آثار، ص ۵۲۔
- ۱۴۸۔ مولانا ظفر علی خاں، ”شورِ محشر“، ص ۶۸۔
- ۱۴۹۔ ایضاً۔
- ۱۵۰۔ ایضاً، ص ۶۹۔
- ۱۵۱۔ ڈاکٹر غلام حسین ذوالفقار، ظفر علی خاں: ادیب و شاعر، ص ۳۳۹ میں یہ مصرع ”سہی ہوئی ہے خلقت، ہوش، حواس
ہیں شل“ درج ہے۔ اسی وجہ سے یہ مصرع وزن سے بھی گر گیا ہے۔
- ۱۵۲۔ درست شعر کے لیے ملاحظہ کیجیے ظفر علی خاں، ”شورِ محشر“، ص ۶۹۔
- ۱۵۳۔ ظفر علی خاں کے مجموعہ ”کلا مہر“، داستان میں یہ مصرع اس طرح درج ہے: ”مگر گھر میں ہر کھنڈر میں لاشے پڑے ہوئے ہیں“،
دیکھیے، ص ۱۲۔ جب کہ مخزن (جنوری ۱۹۰۹ء)، ص ۶۹ اور ڈاکٹر غلام حسین ذوالفقار کی مذکورہ بالا تعریف ظفر علی خاں:
ادیب و شاعر کے ص ۳۳۹ میں یہ مصرع اس طرح درج ہے جیسا کہ رقم نے مقالے میں درج کیا ہے۔
- ۱۵۴۔ مولانا ظفر علی خاں، ”شورِ محشر“، ص ۶۹۔
- ۱۵۵۔ ایضاً۔
- ۱۵۶۔ ڈاکٹر غلام حسین ذوالفقار، مولانا ظفر علی خاں: حیات، خدمات و آثار، ص ۵۲۔
- ۱۵۷۔ مولانا ظفر علی خاں، ”شورِ محشر“، ص ۷۰۔
- ۱۵۸۔ ایضاً۔
- ۱۵۹۔ ڈاکٹر غلام حسین ذوالفقار، ظفر علی خاں: ادیب و شاعر، ص ۶۷۔
- ۱۶۰۔ مولانا ظفر علی خاں، ”شورِ محشر“، ص ۷۰۔
- ۱۶۱۔ ایضاً۔

- ۱۶۲۔ پروفیسر سید محمد، ”امجد، جواب سرمد“، مشمولہ سب رس وکن امجد نمبر (نئی، جنوری ۱۹۶۲ء) ص ۱۳۔
- ۱۶۳۔ عظیم الدین محبت، ”امجد بحیثیت غزل گو“ سب رس وکن (۱۹۶۲ء) ص ۳۶۔
- ۱۶۴۔ سید احمد حسین امجد حیدر آبادی، بحوالہ عظیم الدین محبت، ص ۳۶۔
- ۱۶۵۔ پروفیسر خواجہ حمید الدین شاہ، حکیم المتعمرات حضرت امجد حیدر آبادی ایک تعارف (کراچی: بہادر پبلشنگ اکیڈمی، ۱۹۹۳ء)، ص ۱۸۔
- ۱۶۶۔ سید احمد حسین امجد حیدر آبادی، جمال امجد (وکن: عظیم الدین، ۱۹۳۸ء)، ص ۸۵-۸۷۔
- ۱۶۷۔ ایضاً، ص ۸۸-۹۶۔
- ۱۶۸۔ نصیر الدین ہاشمی، ”مقدمہ“ مکتوبات امجد مرتبہ نصیر الدین ہاشمی (حیدر آباد وکن: طبع المطابع، ۱۳۳۵ھ) ص ۸۔
- ۱۶۹۔ سید احمد حسین امجد حیدر آبادی، رباعیات امجد (کراچی: احمد پبلشرز، ۱۹۶۸ء)، ص ۵۸۔
- ۱۷۰۔ منیر ہانوکاؤس جی، ”امجد بحیثیت رباعی گوشتار“، مشمولہ ار مغنل امجد مرتبہ خواجہ حمید الدین شاہ (حیدر آباد وکن: ادارہ ادبیات اردو، ۱۹۵۹ء) ص ۳۶۔
- ۱۷۱۔ سید احمد حسین امجد حیدر آبادی، رباعیات امجد (کراچی: ادارہ اشاعت، ۱۹۶۰ء)، ص ۸۳۔
- ۱۷۲۔ خواجہ حمید الدین شاہ، ”وکن کا نا مورشاعر“، مشمولہ ار مغنل امجد ص ۶۹۔
- ۱۷۳۔ پروفیسر سید محمد، ص ۱۳۔
- ۱۷۴۔ سید احمد حسین امجد حیدر آبادی، جمال امجد ص ۱۲۔
- ۱۷۵۔ سید احمد حسین امجد حیدر آبادی، اردو شاعری کا انتخاب مرتبہ اکرم علی الدین قادری زور (نئی دہلی: ساہتیہ اکیڈمی، ۱۹۹۳ء)، ص ۱۹۲۔
- ۱۷۶۔ نصیر الدین ہاشمی، ”امجد حیدر آبادی“، مشمولہ یاد گار امجد مرتبہ محمد اکبر الدین صدیقی (حیدر آباد وکن: مطبع امیر المصیہ، ۱۹۶۲ء)، ص ۲۶۔
- ۱۷۷۔ نصیر الدین ہاشمی، ”امجد حیدر آبادی“، مشمولہ نقوش لاہور شخصیات نمبر اول (جنوری ۱۹۵۶ء)، ص ۳۳۲۔
- ۱۷۸۔ پروفیسر سید محمد، ص ۱۳۔
- ۱۷۹۔ عبدالغنی وارثی، ”تبیان“، مشمولہ ریاض امجد (حیدر آباد وکن: عماد پریس، ۱۳۳۲ھ) ص ۲۔
- ۱۸۰۔ پروفیسر خواجہ حمید الدین شاہ، حکیم المتعمرات حضرت امجد حیدر آبادی ایک تعارف، ص ۵۸۔
- ۱۸۱۔ سید احمد حسین امجد حیدر آبادی، ریاض امجد، ص ۵۲۔
- ۱۸۲۔ ایضاً۔
- ۱۸۳۔ ایضاً، ص ۵۲-۵۳۔
- ۱۸۴۔ سید احمد حسین امجد حیدر آبادی، ریاض امجد (حیدر آباد وکن: عماد پریس، ۱۳۳۵ھ)، ص ۵۶۔
- ۱۸۵۔ ایضاً، ص ۵۶۔
- ۱۸۶۔ سید احمد حسین امجد حیدر آبادی، ”تصویر غم“، ص ۶۰۔
- ۱۸۷۔ مولانا مناظر حسن گیلانی، ”تھم اشعرا حضرت امجد حیدر آبادی اور فقیر گیلانی“، مشمولہ سب رس حیدر آباد وکن ش ۷-۸ جلد ۱، ۱۹ امجد

نمبر (سن ہزار): ص ۵۲۔

- ۱۸۸۔ سید احمد حسین امجد حیدر آبادی، ریاض امجد، ص ۵۲۔
- ۱۸۹۔ سید احمد حسین امجد حیدر آبادی، ”نظم ہائے درویش“ مشمولہ ادیب حیدر آباد کن طوفان نمبر (۱۹۰۸ء): ص ۹۳۔
- ۱۹۰۔ سید احمد حسین امجد حیدر آبادی، ”افسانہ“ مشمولہ ملاکان پور (فروری ۱۹۰۹ء): ص ۱۳۲۔
- ۱۹۱۔ بشیر اتساہیک، ”یاد امجد“ مشمولہ سب رس کراچی امجد نمبر (۱۹۶۲ء): ص ۱۰۲۔
- ۱۹۲۔ سید سطلیل ابوسعد، ”شاہ باغی، امجد“ مشمولہ سب رس کراچی امجد نمبر (۱۹۶۲ء): ص ۱۱۸۔
- ۱۹۳۔ محبت حسین محبت، ”مرثیہ شہدائے طفیلی روی“ مشمولہ ادیب حیدر آباد کن طوفان نمبر (۱۹۰۸ء): ص ۹۲۔
- ۱۹۴۔ ایضاً، ص ۹۳۔
- ۱۹۵۔ ایضاً، ص ۹۴۔
- ۱۹۶۔ ایضاً، ص ۹۷۔
- ۱۹۷۔ ایضاً، ص ۸۹۔
- ۱۹۸۔ ایضاً، ص ۸۹-۹۰۔
- ۱۹۹۔ ایضاً، ص ۹۰۔
- ۲۰۰۔ سید شاکر احمدی، ”میل فنا“ مشمولہ ادیب حیدر آباد کن طوفان نمبر (۱۹۰۸ء): ص ۹۶۔
- ۲۰۱۔ ایضاً، ص ۵۶-۹۵۔
- ۲۰۲۔ ایضاً، ص ۹۶۔
- ۲۰۳۔ ایضاً، ص ۹۷۔
- ۲۰۴۔ سیف الدین شہاب، ”میل فنا“ مشمولہ ادیب حیدر آباد کن طوفان نمبر (۱۹۰۸ء): ص ۹۸-۱۰۱۔
- ۲۰۵۔ ایضاً، ص ۱۰۲۔
- ۲۰۶۔ ایضاً، ص ۹۹۔
- ۲۰۷۔ سید ظفر حسن میرٹ، ”انقلاب و ہر“ مشمولہ ادیب حیدر آباد کن طوفان نمبر (۱۹۰۸ء): ص ۱۰۲-۱۰۳۔
- ۲۰۸۔ ایضاً، ص ۱۰۲۔
- ۲۰۹۔ ایضاً، ص ۱۰۳۔
- ۲۱۰۔ عبد الکریم خاں صبر و ہلوی، ”تساہیرت“ مشمولہ ادیب حیدر آباد کن طوفان نمبر (۱۹۰۸ء): ص ۱۱۳-۱۲۰۔
- ۲۱۱۔ عبد الکریم خاں صبر و ہلوی، ”مواثقی“، ص ۱۱۷۔
- ۲۱۲۔ عبد الکریم خاں صبر و ہلوی، ”تساہیرت“، ص ۱۱۵۔
- ۲۱۳۔ سید علی حیدر طباطبائی، ”شہر آشوب“ مشمولہ ادیب حیدر آباد کن طوفان نمبر (۱۹۰۸ء): ص ۷۳-۸۱۔
- ۲۱۴۔ ایضاً، ص ۸۰۔
- ۲۱۵۔ محمد احمد علی جوہر، ”قیامت صغریٰ“ مشمولہ ادیب حیدر آباد کن طوفان نمبر (۱۹۰۸ء): ص ۱۳۱-۱۳۲۔
- ۲۱۶۔ ایضاً، ص ۱۳۲۔

- ۲۱۷۔ فاروق شاہ پوری، ”حیدرآباد کی تاجی“، مشمولہ زمانگان پور (دسمبر ۱۹۰۸ء)؛ ص ۳۱۵-۳۱۶۔
- ۲۱۸۔ ایضاً، ص ۳۱۵۔
- ۲۱۹۔ ایضاً، ص ۳۱۶۔
- ۲۲۰۔ ایضاً۔
- ۲۲۱۔ مرزا نظام شاہ حبیب کوٹلی و بلوی، ”سپیل فتا“، مشمولہ ادیب حیدرآباد وکن (ستمبر ۱۹۰۹ء)؛ ص ۳۵۔
- ۲۲۲۔ حامد حسن قادری، ”سیلاب“، مشمولہ زمانگان پور (ستمبر ۱۹۰۹ء)؛ ص ۳۰۷۔
- ۲۲۳۔ ماہر کھوری، ”تاریخ ہائے طغیان“، مشمولہ ادیب حیدرآباد وکن طوفان نمبر (۱۹۰۸ء)؛ ص ۱۳۳۔
- یہ مادہ تاریخ فاطمی تقویم کے مطابق ہے۔
- ۲۲۴۔ مائیک راؤ وٹھل رائے، ص ۸۲۲۔

مآخذ

- ابوسعبد، سید اسماعیل۔ ”شاہ رباعی، امجد“۔ مشمولہ سب رس کراچی امجد نمبر (۱۹۶۲ء)۔
- احمدی، سید ثار احمد۔ ”سپیل فتا“۔ مشمولہ ادیب حیدرآباد وکن طوفان نمبر (۱۹۰۸ء)۔
- ارمان، فخر الدین۔ ”روموتی“۔ سب رس وکن (جنوری ۱۹۳۹ء)۔
- امجد حیدرآبادی، سید احمد حسین۔ رباعیات امجد۔ کراچی: احمد برادر، ۱۹۶۸ء۔
- _____۔ رباعیات امجد۔ کراچی: دارالاشاعت، ۱۹۶۰ء۔
- _____۔ ”نائدہ ہائے رومند“۔ مشمولہ ادیب حیدرآباد وکن طوفان نمبر (۱۹۰۸ء)۔
- _____۔ ”افسانہ نظم“۔ مشمولہ زمانگان پور (فروری ۱۹۰۹ء)۔
- _____۔ جمال امجد وکن: اعظم اعظم پریس، ۱۹۲۸ء۔
- _____۔ ریاض امجد۔ حیدرآباد وکن: عمارت پریس، ۱۳۳۲ھ۔
- _____۔ ریاض امجد۔ حیدرآباد وکن: عمارت پریس، ۱۳۳۵ھ۔
- _____۔ اردو شاعری کا انتخاب۔ مرتبہ ڈاکٹر محمد الدین قادری زور نئی ولی: ساہتیہ اکیڈمی، ۱۹۹۳ء۔
- بشیر اتنا بیگم۔ ”یاد امجد“۔ مشمولہ سب رس کراچی امجد نمبر (۱۹۶۲ء)۔
- بیکہ، مرزا اکبر علی۔ محمد عزیز مرزا: شخصیت، حیات اور کارنامے۔ حیدرآباد وکن: ادارہ شعر و شکت، ۱۹۸۷ء۔
- بیکہ، مرزا فرحت اللہ۔ میری داستان۔ لاہور: گلشن ہاؤس، ۱۹۹۸ء۔
- نہا، محمد یحییٰ۔ سیر المصنفین۔ حصہ دوم۔ ولی: مکتبہ جامعہ، ۱۹۲۸ء۔
- جوہر، محمد امجد علی۔ ”قیامت منبری“۔ مشمولہ ادیب حیدرآباد وکن طوفان نمبر (۱۹۰۸ء)۔
- حاتی، مولانا الطاف حسین۔ ”دکن ریویو کی مرثیہ فزلی“۔ خط مشمولہ دکن ریویو حیدرآباد وکن (مارچ ۱۹۰۵ء)۔
- خاں، مولانا ظفر علی۔ ”شور محشر“۔ مشمولہ سخن و ملی (جنوری ۱۹۰۹ء)۔
- _____۔ ”دکن ریویو کی مرثیہ فزلی“۔ مشمولہ دکن ریویو حیدرآباد وکن (مارچ ۱۹۰۵ء)۔

- _____۔ ”روہوتی“۔ مشمولہ کن ریویو حیدرآبادوکن (جنوری ۱۹۰۵ء)۔
- _____۔ ”شور محشر“۔ مشمولہ بہارستان۔ لاہور: مکتبہ کاروان، سن ۱۳۰۰ھ۔
- _____۔ علامہ محمد لغنی۔ تاریخ ریاست حیدرآباد۔ مکتبہ مطبع نول کشور، ۱۹۳۰ء۔
- ذوالفقار ڈاکٹر غلام حسین۔ مولانا ظفر علی خاں: حیات، خدمات و آثار۔ لاہور: سنگ میل پبلی کیشنز، ۱۹۹۳ء۔
- _____۔ ظفر علی خاں: ادیب و شاعر۔ لاہور: مکتبہ خیابان ادب، ۱۹۶۷ء۔
- _____۔ راکھ، ماسٹر ڈاکٹر غلام حسین۔ بہارستان آصفیہ۔ حصہ اول۔ حیدرآبادوکن: مطبع انوار الاسلام، ۱۳۳۷ھ۔
- _____۔ رشوی، شفیقت۔ ”مولانا ظفر علی خاں کا تعلق ریاست حیدرآباد سے“۔ مشمولہ خدا بخش جنرل پینہ (اپریل، جون ۲۰۰۹ء)۔
- _____۔ زمیندار (۱۳ جولائی ۱۹۶۳ء)۔
- _____۔ شاہد، خواجہ حمید الدین۔ حکیم المتعمرات حضرت امجد حیدر آبادی ایک تعارف۔ کراچی: بہادر یار بنگلہ اکیڈمی، ۱۹۹۳ء۔
- _____۔ ”دکن کا نامور شاعر“۔ مشمولہ ارمغان امجد۔ مرتبہ خواجہ حمید الدین شاہد۔ حیدرآبادوکن: ادارہ ادبیات اردو، ۱۹۵۹ء۔
- _____۔ شباب، سیف الدین۔ ”سیل فٹا“۔ مشمولہ ادیب حیدرآبادوکن طوفان نمبر (۱۹۰۸ء)۔
- _____۔ شرر، عبدالحلیم۔ ”موئی غری! موئی غری!!“۔ مشمولہ دل گداز حیدرآبادوکن (اکتوبر ۱۹۰۸ء)۔
- _____۔ صبر و بلوی، عبدالکریم خاں۔ ”قصاب میرٹ“۔ مشمولہ ادیب حیدرآبادوکن طوفان نمبر (۱۹۰۸ء)۔
- _____۔ ضرعام الدولہ، نواب بہادر۔ بہارستان آصفیہ۔ حیدرآبادوکن: مطبع نور الاسلام، ۱۳۳۷ھ۔
- _____۔ طباطبائی، سید علی حیدر۔ ”شہر آشوب“۔ مشمولہ ادیب حیدرآبادوکن طوفان نمبر (۱۹۰۸ء)۔
- _____۔ ظفر الحسن، مرزا دکن اداس سے یارو۔ کراچی: ادارہ یادگار غالب، ۱۹۷۸ء۔
- _____۔ عالی، نعمت علی خاں۔ ادیب حیدرآبادوکن طوفان نمبر (۱۹۰۸ء)۔
- _____۔ عبدالقادر سر۔ ”شور محشر“۔ مشمولہ مخزن دلی (جنوری ۱۹۰۹ء)۔
- _____۔ میرٹ، سید ظفر حسن۔ ”انقلاب دہر“۔ مشمولہ ادیب حیدرآبادوکن طوفان نمبر (۱۹۰۸ء)۔
- _____۔ علی، سید خورشید۔ ”حیدرآباد کی حسرت ناک تباہی“۔ مشمولہ ادیب حیدرآبادوکن طوفان نمبر (۱۹۰۸ء)۔
- _____۔ غلام حسین خاں، خواجہ تذریخ گلزار آصفیہ۔ حیدرآبادوکن: مطبع محمدی، ۱۳۰۸ھ۔
- _____۔ فاروق، سید محمد۔ ”حیدرآباد کی تباہی“۔ مشمولہ زمانہ کان پور (دسمبر ۱۹۰۸ء)۔
- _____۔ فاروق، شاہ پوری۔ ”حیدرآباد کی تباہی“۔ مشمولہ زمانہ کان پور (دسمبر ۱۹۰۸ء)۔
- _____۔ فوق، محمد الدین۔ ”ظفر علی خاں“۔ مشمولہ اخبار نوبہ مسعود کے حالات۔ لاہور: مطبوعہ قادیان، ۱۹۱۲ء۔
- _____۔ قادری، حامد حسن۔ ”سیلاب“۔ مشمولہ زمانہ کان پور (ستمبر ۱۹۰۹ء)۔
- _____۔ کاخیری، شورش۔ ”مولانا ظفر علی خاں“۔ مشمولہ نقوش لاہور شخصیات نمبر (۱۹۵۶ء)۔
- _____۔ کاؤس جی، میوہ بانو۔ ”امید بحیثیت رباعی کو شاعر“۔ مشمولہ ارمغان امجد۔ مرتبہ خواجہ حمید الدین شاہد۔ حیدرآبادوکن: ادارہ ادبیات اردو، ۱۹۵۹ء۔
- _____۔ گیلانی، مولانا مناظر حسن۔ ”تکلم اشعر حضرت امجد حیدرآبادی اور فقیر گیلانی“۔ مشمولہ سب رس حیدرآبادوکن ش ۷-۸ جلد ۱۹، امجد نمبر (سن ۱۳۰۰ھ)۔

- لیبیہ کھگانی دہلوی، مرزا نظام شاہ۔ ”سیل فنا“۔ مشمولہ ادیب حیدر آباد دکن (ستمبر ۱۹۰۹ء)۔
- ماہر کٹھوری۔ ”تاریخ ہائے طفلیانی“۔ مشمولہ ادیب حیدر آباد دکن طوفان نمبر (۱۹۰۸ء)۔
- محبت حسین، محبت۔ ”مرثیہ شہدائے طفلیانی رودوسی“۔ مشمولہ ادیب حیدر آباد دکن طوفان نمبر (۱۹۰۸ء)۔
- محبت، عظیم الدین۔ ”امجد بحیثیت غزل گو“۔ سب رس دکن (۱۹۲۲ء)۔
- محمد، پروفیسر سید۔ ”امجد، جواب سرمد“۔ مشمولہ سب رس دکن امجد نمبر (مئی، جون ۱۹۲۲ء)۔
- نسیم، وحیدہ۔ ”پیش لفظ“۔ موسیقی کے کنارے۔ مصنفہ حبیبہ قاضی۔ کراچی: گلستان مصطفیٰ، ۱۹۹۱ء۔
- نظیر لدھیانوی، اختر حسین خاں۔ ”بہارستان“۔ لاہور: مکتبہ کاروان، سن ہزارو۔
- واریٹی، عبدالغنی۔ ”دینا چہ“۔ مشمولہ ریاض امجد۔ حیدر آباد دکن: عمارت پریس، ۱۳۳۲ھ۔
- وقار الملک، نواب۔ ”دینا چہ“۔ مشمولہ خیالات عزیز۔ مرتبہ فشی ویاژائن فلم۔ کراچی: انجمن ترقی اردو، ۱۹۶۱ء۔
- ہاشمی، نصیر الدین۔ ”امجد حیدر آبادی“۔ مشمولہ نقوش لاہور شخصیات نمبر اول (جنوری ۱۹۵۶ء)۔
- _____۔ ”امجد حیدر آبادی“۔ مشمولہ یاد گار امجد۔ مرتبہ محمد اکبر الدین صدیقی۔ حیدر آباد دکن: مطبعہ امجد، ۱۹۶۲ء۔
- _____۔ ”مقدمہ“۔ مکتوبات امجد۔ مرتبہ نصیر الدین ہاشمی۔ حیدر آباد دکن: طبع المطابع، ۱۳۳۵ھ۔